

# گیلہ منی سترگی

شاعر

دلاور پردیس

۱۳۸۸ لمریز

## حمد

ساتلي يې په غرونو کې مرغان په خپل قدرت  
خالق دی ودان کړی ټول جهان په خپل قدرت

لويي ورسره ښه ده رحمېدلی پر هر چا دی  
راپورته چې يې لمر کی پر اسمان په خپل قدرت

د خوار بنده پر ژبه لا راغلی شکر نه دی  
ژوند ډېر ورته اسان کی پاک سبحان په خپل قدرت

له چا څخه دُنيا واخلي څوک واخلي له دُنيا نه  
څوک ورولي مزار ته د جانان په خپل قدرت

دا ژوند هم مورې په خپله خوښه نه تېروو دلته  
پر محکمه باندي هم نه يو روان په خپل قدرت

را اوړوي د شنه اسمان له خوا نه کله کله  
پر مورې د رحمتونو ډک باران په خپل قدرت

أמיד لرم پردېس چې د منزل خوا ته روان وي  
کړي خدای به زکندن ورته اسان په خپل قدرت

۱۳۸۶۱۱۱۰

## نعت شريف

ای نسیمه د ورتلو سته امیدونه زما  
د نبی (ص) روضې ته یو سه سلامونه زما

محترم ته مې او از د سلگو ورسوه  
نصیب رانه کړل په لاس کې سره گلونه زما

ورته وایه مسلمان دی مسلمان قتلوي  
مورڅه وکړو گرانه وا وره فریادونه زما

چې پوره مې ستا روضې ته سي ارمان د ورتلو  
نوردي خاوري پر دُنیا سي ارمانونه زما

خوار پردېس دي په محشر شفاعت غواړمه  
د دې سترې ژوندون ورکړه احوالونه زما

۱۳۸۵/۱۰/۲۰

## مور

موري چي زړگي دي ازار نه کړمه  
خپل ژوندون به هيڅکله خوار نه کړمه

ستا د عادي ماته سي ډيوه د لاس  
بي له دې رناتل په لار نه کړمه

تاته به په کومه ژبه مور وایم  
سرچي ستاله ميني نه جار نه کړمه

خان ته به هيڅ حق د ژوندون ورنه کړم  
شپې چي دي خدمت کي سهار نه کړمه

توله ورغ که سر پر زنگون کنبښمه  
موري ستا حقونه به شمار نه کړمه

ستا خبري ټولي نيکمرغي گڼم  
ځکه خو پردېس ترې انکار نه کړمه

۱۳۸۴/۵/۷

د مورد نړيوالي ورځي په مناسبت

## بيلتون

هغه بنايسسته او نيازولي اشنا  
زما په غم کي زوري دلي اشنا

چي د بيلتون شپه مو منځ کي راغله  
په چيغو وچيغو ژري دلي اشنا

په دې خاطر چي ماله اوره خلاص کړي  
پرد بستو غرونو گرځي دلي اشنا

ځکه دنياسوه د غمونو ډکه  
چي پکښي نسته زما بنکلي اشنا

د پردس زړه ته به قرار رانه سي  
چي سو تنها ورڅخه تللي اشنا

۱۳۸۶/۵/۴

## بې صبري

د زړگي وينې رانه خوري د انتظار شېبې دي  
زما اشنا کله راځي د انتظار شېبې دي

د يار لپاره چي سهار مي له باغچې راوړی  
لاس کي مي گل مړاوی کوي د انتظار شېبې دي

خوږه خوږه خندا به ستا مي کله وځي له زړه  
ترخه ترخه سوه زندگي د انتظار شېبې دي

شپه تر سبا وينس يمه ستوري د اسمان حسابم  
فکر مي ستا کوڅې ته ځي د انتظار شېبې دي

کلي کي اوسه نه رقيب سته نه غماز نه بېلتون  
پردېسه دا دي آخيري د انتظار شېبې دي

۱۳۸۴\۱۱\۳۰

## اظهار

راسه اشنا زړه مي پيرانگارد مينځي وگوره  
ډپرلري ثواب لږ ورته لار د مينځي وگوره

تابه د جانان لاسونه ځان ته پرېښوولای نه  
ای څيري گريوانه انتظار د مينځي وگوره

مادي صرف ښکل کړي دي په شونډو د قدم خاوري  
ولړسه تر ما بل څوک تا بعدارد مينځي وگوره

زه کوم قسم چي يو ساعت رانه هيرېږي نه  
لري رانه مه گرځه آزار د مينځي وگوره

ښکلې پام د عشق پر لمن تور داغونه مه ايرده  
هغه نړيدلی غريادگارد مينځي وگوره

نور پردس د قطر او دُبی خوبونه نه وينځي  
دلته په ځنځير سوگرفتارد مينځي وگوره

۱۳۸۴۱۲۲۵

## ديار کلي

هر ماژديگري يې د ديدار په نوم دی  
خلکو دا کلي مي ديار په نوم دی

ځکه به يې واره پر تندي اوريدل  
کاني يې هريو د سنگسار په نوم دی

ډېر لوني ورڅخه سر تکیوي  
مينه کي خوندد انتظار په نوم دی

زړگيه شپه او ورځ که نه پيژني  
زلفي يې شپه مخ د سهار په نوم دی

ورته کتي نه سم ليمي مي سوخي  
اوري يې بل کړی د سينگار په نوم دی

د ژوند ساعت د خوشحالي ملگري  
ديار پر شونډو د اقرار په نوم دی

پر دېسه ځکه درته بيار اغلمه  
بنکلي موسم د نوبهار په نوم دی

۱۳۸۵۷۱۴۳۲۸



## يادگار

زه يېي ديدن ته وم راغلی د مودونه وروسته  
جانان مي داسي راته وويل د سلگونه وروسته

د زړه پر کور مي باچاهي اوس د ارمان چليږي  
د وران د ظلم پکښي تېر سو اميدونه وروسته

زما گناه نه ده اي خلکو ملامت نه يم  
گلاب د هر سړي خوښيږي د خوشبو نه وروسته

وخته چي خومره دي زمور په زړونو لويي وکړي  
خو بيا هم شمع په پتنگ غواړي د لمبونه وروسته

که د غرور سر عاجزي ته تپت سو خه پروا کړي  
د کبر جام لري ارمان نسکوريدو نه وروسته

جانانه ستا پښتنو سترگو نوي رنگ پيدا کي  
چي دي پردېس کر مه قبول د قسمونه وروسته

۱۳۸۲۳۱۳

## ارمان

د لاس دي نښي خو گلونه گلابي راغلي  
د سترگو او ښکي ورته زما په هر کلي راغلي

کوگل زندان زړه بنديوان سود عمرو نو پکښې  
اوس دي يادونه ملاقات ته د بندي راغلي

گلونه ماته د خپل ځان صفت په وار وار کوي  
ښکاري چې ستا د ښکلو شونډو په سيالي راغلي

په گلورين قلم مي ستا ښکلی تصوير جوړ کړی  
گوره خولي د رقيبانو پر تندي راغلي

په دې ناترسه مرور وخت کي يې وکړه وفا  
ستا سلامونه ای آشنا په خوشحالي راغلي

الله دي راوله د گل په شان ښايسته جانانه  
ستا په راتلو مي د زړه بڼې ته پسرلي راغلي

راسه په غټو غټو سترگو يې نن وکه ديدن  
پردېس ته سپين کفن وروستی جوړه کالي راغلي

## بس دی

زړه مې پوهیدلی د جانان خبرې نه غواړي  
بس دی بس دی نوري د ارمان خبرې نه غواړي

گل چي د بهار موسم کي پاني پاني ولوېږي  
هنغه د بلبل او د باغوان خبرې نه غواړي

زړه خومي د یار ډېرو وعدو اوس صبر کړی دی  
سترگي هم د اوبنکو د باران خبرې نه غواړي

زه د سر نه تیروم که اشنا مې وفا کړې وای  
چا ویل چي پردس به د تاوان خبرې نه غواړي

۱۳۸۴۷۱۲

## کبر جن

قدر يې د حُسن راسره دی ډېر  
نه کوي خبري بيگانته دی ډېر

هري خواته ځي خو رخصت نه غواړي  
نه هيرېږي خلکو بنايسته دی ډېر

سختي شپې د غم تيروي ما باندي  
خاندي او خوشحال له ژوندانه دی ډېر

زما ورته په خوله کي زارې ختمي سوي  
بيا هم د رقيب ظالم په خوله دی ډېر

خدايه د خزان څخه يې وساتي  
رنگ يې د گلاب څخه کم نه دی ډېر

کوم قاضي ته وړاندي کړمه دا د عوه  
زړه يې رانه وړي سخت په زړه دی ډېر

غم دی چي پردېس يې زنگولی دی  
ولي خلک وايي چي نشه دی ډېر

۱۳۸۵۱۴۱۴

## تल्ली اشنا

زړگيه نور اشنا موندلای نه سې  
راغی بېلتون ترې خلاصیدلای نه سې

د ديدنونو وروسسته ورک سو جانان  
د ژړا وروسسته يې هیروولای نه سې

زړگيه قدر دي سو کم تراغزي  
د گل په څنگ کي دریدلای نه سې

بس دی خوبونو کي مې مه زوره  
یاره په وینسه چي راتللای نه سې

د زړه محل کي دي عزت لیدلی  
د اشنا غمه ستیدلای نه سې

زه به دي هیر نه کړم په ټوله ژوند کي  
دا ته مې ولي یادولای نه سې

پردېسه مخکه باندي کنبږده قلم  
تصویر د بڼکلي جوړولای نه سې

۱۳۸۴\۸\۳۰

## انتظار

ما درته فرش کړلې جانانه په گلونولاري  
راسه خوشحاله يې کړه په خپلو قدمونولاري

چي د راتلو زيړی دي وسوهک حيران سومه زه  
ورو ورو منزل ته رسېدي دارمانونولاري

ما چي زړگی درکی او تا پرې سرې لمبې بلي کړې  
مينه کي بېلي سوي د سوال او ځوابونولاري

خوبيا مي هم نه سي باور چي تا به وگتومه  
زه د فرهاد غوندي که وباسم تر غرونولاري

ژوند ته مي نه پرېږدي زماليونى فکر وايي  
راځه پرې څومره بڼايستي دي د يادونولاري

ستا صداقت به لکه غرسې ترېنه لري پاته  
منځ ځني اړوي پردېسه د وختونولاري

۱۳۸۴\۹\۳۰

## مینه

د دې دُنیا هغه سړی می سړي خور گنلی  
چي مینه نه پیژني زړه باندي می تور گنلی

دا ستا په سر که دار ته پورته سم پروانه لرم  
یو افتخار دی یاره تا ولي پښور گنلی

چا کرل اوبه د ورور په وینو د وطن فصلونه  
چا د زړه بند محبت په نوم سمسور گنلی

تل د گلاب په شان بنایست او خوشبوئي به لري  
چي خري خاوري چا د خان لپاره کور گنلی

حالاتو ور کرل پرهرونه د پردس زرگي ته  
بس یوه مینه می پر هر لره تکور گنلی

۱۳۸۴\۱۰\۲۲

## اوبه

چنبلي مي د خاورو په جامونو کي اوبه  
خوښيږي مي په ټولو نعمتونو کي اوبه

تا ونيولم له لاسه زه پر حال د ډوډو بېدووم  
تعبيري ي راکه وينم په خوبونو کي اوبه

جوړه به د جانان سره کړم لاس په دُعا پورته  
هلمنده تل دي غواړمه سيندونو کي اوبه

د تورو زلفو سيوري کي دي مخ داسي معلوم سو  
کت مټ لکه په تورو تورو غرونو کي اوبه

بېلتون غماز هجران رقيب هيڅ نه راته ښکارېږي  
زړگي مي سو د يار په ستمونو کي اوبه

اشناد هجرشپو کي ديدن راوړي تر پردېسه  
قسمت راته پيدا کړې په اورونو کي اوبه

۱۳۸۴/۱۰/۲۹



## خوشحالی

راغی اخترد خوشحالیو سره  
ورک سو خفگان داسویلو سره

هر کله راسی د خونسی اختره  
جانان راخی ستا په راتلو سره

چی همپشه وی په اختر کی دیدن  
اوسیرم تل د اُمیدو سره

جانانه راسه زموږ وران کلی ته  
د سرو گلونو او غنچو سره

چی د اختر په سهار یارو وینم  
زرگی می وری تش په کتو سره

ما ستا پر سر ټوله خپلوان پردی کره  
ته کوی مینه د پردو سره

د پردس مینه دی په زړه کی نسته  
خکه نه وینو په کلو سره

۱۳۸۴\۱۱\۲۷

## پت راز

زما جانان څومره اشرد سترگو تور کي ساتي  
 زما غوندي يار بې هر يو غم د زړه په کور کي ساتي

دا د حالاتو پېرزوينه ده چي داسي کوي  
 گلونه ټول خاموش او سيږي بلبل شور کي ساتي

پوه سومه بنکلې مخ ته ستا کتل گناه نه لري  
 ږنډې مي سترگي سه نظر چي په بل لور کي ساتي

بل چا ته سر نه ټيټوم د هغه خداي بنده يم  
 چي يوسف ساتي په کوهي کي خليل اور کي ساتي

د عشق ژوندون د عشق جنون د عشق قانون مي خوښ دي  
 څوک په خدا پورته کړي دار ته څوک پېغور کي ساتي

تابه ويل پردېسه زه در سره مينه لرم  
 دغه يو ياد دي چي يادونه دي په زور کي ساتي

۱۳۸۵۳۵۳۲۱

## وفا

کله وي زيات او کله کم دی ما قرار نه پرېږدي  
پوهېږم نه چي د چا غم دی ما قرار نه پرېږدي

ډېر وفادار دی رسوي به مي تر قبره پوري  
زما د عمر سره سم دی ما قرار نه پرېږدي

د زخمي زړه په پرهرونو کي مي څه لټوي  
شينيدي پرې مالگه که ملهم دی ما قرار نه پرېږدي

زه خو پښتون يم د ميلمه غم درناوي کومه  
افسوس چي ده کړی قسم دی ما قرار نه پرېږدي

نن مي په خيال کي تصوير وليد و مي نه پيژندی  
ويل د پردېس څنگه قلم دی ما قرار نه پرېږدي

۱۳۸۵۱۴۱۲

## زاري

نه عذاب نه بُتخاني زمابه كار دي  
نه شراب نه پيماني زمابه كار دي

نه مي خوښ دي انتظار ستا د راتللو  
نه رباب نه تراني زمابه كار دي

مخ پټ نه كړې هسي نه چي ليوني سم  
نه نقاب نه زولني زمابه كار دي

مابه مينه درته راوړي خوتا وويل  
نه گلاب نه نښاني زمابه كار دي

زه دي ښكلو اننگو كي نور څه وينم  
نه كتاب نه افساني زمابه كار دي

پردېس ځای غواړمه ستا د زړه په كور كي  
نه ځواب نه بهاني زمابه كار دي

۱۳۸۵۱۹۱۴

## پخواني کتل

ياره زما سره دي سترگي ښه پخه دښمني غواړي  
راته کړي د مرگ گوانسونه رانه ژوند ارمانې غواړي

نوی زخم مي پر زړه دی خو علاج يې ډېر اسان دی  
چي په شونډو کي مسکي سې ستا کتل پخواني غواړي

يو دي ياد دی بل دي غم دی چي لاس نه راخځه اخلي  
يو ارمان راته پرېږدي او بل مي ښکلې ځواني غواړي

خوشحالي او خندا ولاړه او ښکي راغلي تر گريوانه  
زړه لا اوس هم راته وايي محبت پریشاني غواړي

مورد ميني ليوني يو د رواج ځنځير مو خوښ دی  
همېشه په هر قانون کي زولني ليوني غواړي

پردېس ستا د زړه په کور کي اوسيدل غواړي ټول عمر  
نه دي وړي د ډوډي دی نه هم ستا مهماني غواړي

لښکرگاه د شپي ۱۱:۳

۱۳۸۵/۹/۱۰

## اختر

ته راکوي د خنديدلو اجازه اختره؟  
درته معلومه ده د غم مې اندازه اختره؟

په چادي بڼکل کړلې د چاد قدمونو خاوري  
په چاد يار د کور ځنځير او دروازه اختره

زما ژوندون دی ازلي د اندېښنو ملگري  
رانه خفه نه سې سپيڅلې پاکيزه اختره

هغه کوڅه زموږ د کلي نن هم تانه وينې  
پرون خپره پکښې د مرگ وه او ازه اختره

په سترگو سترگو کي مئينو کړې خبري شروع  
ما او تاهم سوو سره پوه په رمازه اختره

ته خو يوازي راغلي نه بڼکاري جانان در سره  
لامې زخمونه د زړگي سوله تازه اختره

پردېس په مړ سي که به موږ سي په وصال د آشنا  
په خوب يې وليدل روانه جنازه اختره

۱۳۸۵

لوی اختر

## اند پښنه

د پر عمر خوري ستا جدايي کي چي يو کال تير پري  
د سترگو رپ کي ساعتونه د وصال تير پري

د دنياهري رنگينی له ياده و ايستمه  
پسرلی هم لکه جانان داسي په خيال تير پري

زړگيه ما درته وييل چي بي وفادي اشنا  
پروفا دارو خو سپري تر سراو مال تير پري

د بنايستو باغچونه اوس بوی د باروتو راوري  
چي په کنډو کنډو وطن کي مي شمال تير پري

يم ليونی په لار کي ناست پېغور په بيه اخلم  
راکه خولگی خیردی که ټوله کليوال تير پري

د پردس يار په يارانه کي نوی ناز گډوي  
چي کله راسي مخ ته ونيسي دستمال تير پري

۱۳۸۵/۱۲/۱۲

## اقرار

ميني دي دومره كړم مجبور درځمه  
نن به دي كلي ته ضرور درځمه

ستا د بنو غشو بنكاره كړه مينه  
د خپل زړگي په وينو سور درځمه

څوك چي وي روغ كړي درنځور پوښتنه  
زه دي پوښتنې ته رنځور درځمه

كه دي د سترگو جنگ كي سرهم وخورم  
يمه پښتون لكه تربور درځمه

ما ويل د حُسن تا بعدار به نه سم  
خاوري ايرې مي سو غرور درځمه

بس دی نور غيږ د پخلاينې راکه  
اشنا دا يو سوال كه منظور درځمه

پر دېس كه مې سوم د اشنا د لاسه  
مرگه ستا نوم به كړم مشهور درځمه



## بگړی

وخت چي زموږ د بگړي ولونو ته کاره کتلي  
 موږ همېشه داسي وختونو ته کاره کتلي

افغانان هيڅ د غلامۍ ژوند قبلولای نه سي  
 زموږ لاسونو ځنځيرونو ته کاره کتلي

ای د خزان استازې مه کوه ارمان به وکې  
 ولي دي دې بنايسته گلونو ته کاره کتلي

که درته ياد وي ټول جهان کي به وه دا خبره  
 چي ميوندي پر دو فوځونو ته کاره کتلي

د سترگو کښل يې ناروا کار نه دی مه يې پرېږدئ  
 چا چي د دغه وطن غرونو ته کاره کتلي

د کرکي ډک زړه ته دي وايه پردېس داسي نه دی  
 تايې سپيڅلو ارمانونو ته کاره کتلي

۱۳۸۵\۱۱\۱۵

## گُمان

ته چي رايې ما به وي خپله ياره خان وژلی  
 خلک به وايي دی غمونو د هجران وژلی

زما باوردې پر کونښن وروسته ناکام وختی  
 احساس د ميني مي په زړه کي ستا گمان وژلی

زمور او خدا ترمنځ بيا خومره فاصلې پيدا سوې  
 بيا د پرديو جنگ زمورد کلي خوان وژلی

د لیلی غمه د مجنون د مرگ دعوه مه کوه  
 هغه د دوو سترگو د بيا ليدو ارمان وژلی

د گل پر شونډو مي خدا سمه ليدلې نه وه  
 پردېسه اوس چي ورته گورمه خزان وژلی

۱۳۸۲۱۱۰۱۵

## پردېس

رنګ ته يې وگوره لکه مېړی دی  
کوم بې رحمه زړه ورڅخه وړی دی

وخت کي د وصال گونګ سي هيڅ نه وايي  
يار يې څه جا دو ور باندي کړی دی

خود به وي تر هر چا زور يې دلی ډېر  
داد مينه ناک جهان وگړی دی

لاره يې يوه زړه ته پيدا نه کړه  
ځکه خو سکون نه لري سترې دی

خلکو نور تر مينې کړئ قربان پردېس  
دغه ده چاره او دغه پېړی دی

۱۳۸۶۲۸۳۰

## ژوند

هم مي زړه هم مي ځيگر دی هم مي ځان دی  
هم بنايسته دی هم دلبر دی هم جانان دی

هم جيا کړي هم وفا کړي هم خدا کړي  
هم ميلمه هم معتبر دی هم ميزبان دی

هم پوهيږي هم بلږي هم زور ږي  
هم غوصه هم مروړ دی هم پنييمان دی

هم سکون دی هم ژوندون دی هم بيلتون دی  
هم چينه هم مازديگر دی هم ارمان دی

هم حسين دی هم شيرين دی هم غمگين دی  
هم ليمه هم مي نظر دی هم نادان دی

هم يې يار هم ناقرار هم انتظاريم  
هم ساده هم ناخبر دی هم حيران دی

هم سفر دی هم خطر هم دلاور دی  
هم څپه هم سمندر دی هم طوفان دی

۱۳۸۵\۱۱\۲۰

## باڼه

خومره زور دي ياره تورو سترگو او بڼو کي دی  
ژوند مي نه پوهيږي چي په کومو مرحلو کي دی

تاد خدايه غواړم خوله تانه هيڅ شی نه غواړم  
داسي يو عادت خو همپشه په ليونو کي دی

وچي د موسم شونډي دي نه کوي خندا راته  
گل مي دارمان رانه ورک سوی په اغزو کي دی

اوس يې د جفا په کاروانو نو کي را وليږه  
هغه زړه چي وړی دي د سترگو په لاسو کي دی

دا څوک درته وايي چي پردېس د ياده وايستي  
هر ځای کي چي اوسم ستا تصوير مي په ليمو کي دی

۱۳۸۶۱۱۱۰

## نصیب

پر زړه مي هريو غم مئین دی چاته شه ووايم  
زما جانان زما دُښمن دی چاته شه ووايم

د ژوند خوږو کي مي ترخه گډوي شوک دی هغه؟  
زړه مي پرتا باندي شک من دی چاته شه ووايم

يار چي روان سوز ما ژبه هم سلگو بنده کړه  
اوس يې خالي خای د دیدن دی چاته شه ووايم

ميني ادرس د خوشحالی دي وو غلط را کړی  
د غم کوڅه د غم وطن دی چاته شه ووايم

پردېس زړگي ته مي راغلی د سندرو کاروان  
د آشنا خط راغلی نن دی چاته شه ووايم

۱۳۸۶/۲/۹

## زندان

د صبر په زندان کي ځنځيرونه ماتوم  
د مينې په زور ځيني رواجونه ماتوم

که شونډو دي په تلو کي دراتلو وعدي کولي  
خو سترگو دي ويله چي لفظونه ماتوم

گل نه شکومه دومره دي نيت ولي پر ما بد دي  
اغزيه يوه ورغ به دي لاسونه ماتوم

کمزوري مي ونه گڼي د مينې په دنيا کي  
چي ستا خوشحاليدو ته قسمونه ماتوم

د زړه د اميد لاس کي زما دغه شراب نه دي  
پردېس يې ځکه نه چينم جامونه ماتوم

۱۳۸۵۱۱۰۱۱۰





## مُهلت

بېلتونه يار مي راپرېږدې كه دي لاوس پاته دي  
راځه راځه دارمانو نو مي هوس پاته دي

چي بيا مو كلي ته راځې ځان سره مرگ راوله  
اوس خو ژوندي يم په وجود كي مي نفس پاته دي

تا پرهر كور باندي وپشلي دي ويرجنې ساندي  
ځكه مي گران وطن تر ټولي دُنيا پس پاته دي

چي نه دي وژړوي نه دي ځني هيركي اشنا  
په دې دُنيا كي لازما غوندي يو كس پاته دي

بله رنگينه شپه به خدايه پر ما كله راځي  
د پردس يار سره خوبونو كي مجلس پاته دي

۱۳۸۶۳۸۳۰

## بھانه

عبث دي ياره پر سرو شونډو بھانه پيدا كړه  
مه رآخه خيړ دى ماد صبر خزانه پيدا كړه

پروا مي نسته كه په مينه كي مي خپل پردي سول  
د ژوند ملگري مي غمونه بيگانې پيدا كړه

دا به وي ستاد هيريډو زېرى زما لپاره  
دا فاصله چي مو تر منځه بېلتانه پيدا كړه

ما ملامت وگڼه هلته بې وفا دلبره  
كه خپل ټگى كي دي سپيڅلي نېنه پيدا كړه

د ناز څپيره دي پر مخ وركړه چي تلې پردېسه  
د اشنا او بڼكو ولي لار د گريوانه پيدا كړه

۱۳۸۶۱۴۱۲۸

## نن مازديگر

داسي خوند کوي جانانه د خپل کلي په کوڅو کي  
لکه باغ کي چي گلاب وي لکه مالگه په خوړو کي

داد هو او نه خواب دي خوړ او تريخ سره گډې پرې  
لکه مينه کي دردونه لکه ژوند ستا په وعدو کي

د گمان لار مي کره بنده د هر چانه مي راپټه کړې  
لکه رازد زړه په کور کي لکه اوبسکه په ليمو کي

يارانې مي ډېر مشهور کړې تا چي هير کرم تاواني سوې  
لکه شمع بليدلې لکه سيوري سوې تيارو کي

د پردس د شعر بيتونو زمانوم داسي ساتلی  
لکه ونه په اوبو کي لکه زړه په خزانو کي

۱۳۸۲/۴/۲۲

## دُعا

مورځه گناه كړي ده خلك مو په خه بېلوي  
چېر ظالمان سته په دُنيا كې ځان او زړه بېلوي

د زهرو ډكې هغه خولې كړې اى د زړو مالكه  
په څو نومونو يو د بله پښتانه بېلوي

زموږ د اوبنكو شبنمونو تې نيوولې لاري  
رنگ د گلونو نه بد رنگه زمانه بېلوي

زړگى مي خوري داخل خو ټولو اتفاق كړى دى  
تر خپله وسه هريو غم ځني ټوټه بېلوي

چا د اختر او د نكړيزو تر منځ ویر كښيښوى  
څوك د ژړي مازديگري نه ننداره بېلوي

پردېس به څوك د ليونيو د قطاره باسي  
چي خپل لاسونه يې تنه د گريوانه بېلوي

۱۳۸۲۸۴۱

## سلامونه

ارمان یمه لیږلې مې منزل ته سلامونه  
ستا مخ ته سلامونه ستا کاکل ته سلامونه

پر هر مې د زړگي چي جوړیدو ته نږدې سوی  
دردونو یې ویلې دي درمل ته سلامونه

نسیمه که یې وږې نو د وږمو سره یې مل که  
دیارد قدم خاورو دیار پل ته سلامونه

د اوبنکو قلمونه مې د مخ پر ژړه پانه  
اغزیو ته گیله لیکي او گل ته سلامونه

بې مینې ژوند نیمگړی دی خوداسي مینه هم نه  
روان چي پکښې نه وي یو او بل ته سلامونه

چي ستا د لوري راغله نو خواره به ولي نه وي  
سپارلي مې پردېسه د زړه تل ته سلامونه

۱۳۸۶\۴\۳۰

## ناخوالي

لكه په زړه د يو مئين چي بېلتون لويي وكړې  
ملگرو داسي مي جگړې په ژوندون لويي وكړې

نن يې كورونو ته ټوټې د وجود ورسيدې  
دلته د كلي ماشومانو پرون لويي وكړې

د پرمختگ ارمان مي زړه كي په سلگو وژړل  
په گران وطن كي مي رشوت په قانون لويي وكړې

خوك راته وايي په دُنيا كي د ژوند حق نلري  
چا كړله ختم چا په نوم د پښتون لويي وكړې

د زورور كه شرميدلای دلته نه راتلله  
په دغه زور يې زموږ سپيڅلي پاڅون لويي وكړې

د پردېس غم د وطن غم د خلكو غم كومه  
ډېرو غمونو مي د زړه په سكون لويي وكړې

۱۳۸۲/۸/۲۲

## بغاوت

غوټی د ناز په خوب بیده ده خزان هیڅ نه منی  
د مینې ژوند زړه ته فایده ده تاوان هیڅ نه منی

کونښن کوي چي یو د بل څخه یې بېل وساتي  
د ا زمانه څومره ساده ده یاران هیڅ نه منی

زړه ته مې ووايه چي دا لیونتوب ولې کوي  
تا د راتلو کړې وعده ده هجران هیڅ نه منی

د دغو سرو لمبو په منځ کي خدای ساتلي یو موږ  
زما خو دغه عقیده ده گمان هیڅ نه منی

نوره مې ستا د دیدنونو طمع نه ده کړې  
ستا سود کلي لار اوږده ده ناتوان هیڅ نه منی

په خوب کي وینم مرگي وړی ارمانجن پردیس دی  
تنی په اوبسکو مې لنده ده گریوان هیڅ نه منی

۱۳۸۲۸۱۲۰

## د ولس ريغ

زه افغان ولس يم چا مي قتل مخور کړله  
چا رانه د سُولي پيغامونه مروړ کړله

خداي خبر زما حلاليدل خومره ثواب گڼي  
ټولو قاتلانو يو او بل سره خبر کړله

نوم د قهرمان غواړي جگړه کي چي خپل ورور وژني  
داسي مشرانو جهالت ته وده ورکړله

خوک مي ټول جهان ته د غلام په رنگ ور پيژني  
چا په وينو سره راته کوڅه د جنگ سنگر کړله

بيا به يو دوران ته افغاني غرور ژوندي ساتم  
خو ځله مي نورد دوي عقلونه ورپر سر کړله

دوي وايي دا گناه نه ده پردېسه گناه څنگه وي  
ستا په شان يې ډېر په بل وطن کي در په در کړله

۱۳۸۲\۷\۲۱



## جهالت

پنيماني به يوه ورخ خپلو خيرو کي سره وينو  
د غم او بنکي به د سترگو کنارو کي سره وينو

رنامه وژنه ناتر سه تاواني به سو بې حده  
بيا خپل دوست او دښمن څنگه په تيارو کي سره وينو

اوس مولاري بېلي بېلي د اورونو خواته ولاړې  
نه پوهيږو چي سوځيږو په ايرو کي سره وينو

اتفاق مو په اختر او پسرلي کي معلوم نه سو  
همپشه د کلي څنگ ته هديرو کي سره وينو

پردس غواړي چي نوريو د بل په زړو نو کي ځای جوړ کوو  
جهالت دی چي د جنگ په سنگرو کي سره وينو

۱۳۸۶۱۰۱۱۲

## اجازه

پسرليبه دا مېي زړه دی پر هرونه ورسره دي  
ستا قدم ته يې ايردم دا ارمانونه ورسره دي

پر خندا باندي بنديز دی مرور درخه نه يم  
يو مې غم سرته ولاړدی نور غمونه ورسره دي

پام کوه زخمي دي نه کړي د دې خلکو دا رواج دی  
پېرزوينه د مرمی کړي ټوپکونه ورسره دي

پت په غونډ کي درته وایم اشنا زېری مې درباندي  
پسرلي مينه راوړې سره گلونه ورسره دي

ورته گوره ديار مخ مې لکه گل چي غوړيدلی  
دا زما د خوارو او ښکو شبنمونه ورسره دي

اجازه ده پسرليبه د پردېس کيسه شروع کړم؟  
يار يې ښکلی دی افسوس چي ستمونه ورسره دي

۱۳۸۶۱۱۰۱۲۷

لښکرگاه

## شپه

د رڼا کلي ته لار نه معلوميري  
شپه اوږده ده سپين سهار نه معلوميري

همپشه د بل ارمان پوره کوو چي  
د ورور مرگ راته بد کار نه معلوميري

سور گلاب ته سترگي څنگه وارومه  
سرو لمبو کي پته دی بنار نه معلوميري

زموږ حال تردې بد تر بنه دی چي پوه سو  
راته هـيـڅ يـار او اغيار نه معلوميري

د وطن پر آزادی مئـين وو ځکه  
پردې خاوره يـې مزار نه معلوميري

د دوستۍ طمعه يـي کړې له دُښمن نه  
ليونی پردس هوښيار نه معلوميري

۱۳۸۷۸۲۸۲۱

هلمند لښکرگاه

## تندک

غم مودی ملگری د خندا آزار وهلي یو  
مور د اتحاد او د وفا آزار وهلي یو

چنویو د بل ویني غم بنادی کي هم یوځای کنبینو  
دا موبد بختي ده که د چا آزار وهلي یو

بنکلی لکه گل ځوان مو پیر خاورو پیرزو کړی دی  
مور د ژوندانه د ناز ادا آزار وهلي یو

مور د ماشومانو په ذهنونو کي جنگ وکړی  
نن خودرپه دریو د سبا آزار وهلي یو

بلي سري لمبې د انتقام ساتو په زړونو کي  
مینی ملامت یو ټوله ستا آزار وهلي یو

خود به تند کونه خورو پردېسه چي منزل کوو  
جوړي مویاري کړي درنا آزار وهلي یو

۱۳۸۷\۴\۱۴

هلمند لښکرگاه

## سپین میدان

ژوند سو خوشومره گران زرگیه اورواخله  
خاوری سو ارمان زرگیه اورواخله

پام کپه پرهرونه دی خفه نه کپه  
نه لری درمان زرگیه اورواخله

داسی پیه اسانه دیدن چیری دی  
رابه سی جانان زرگیه اورواخله

زما پیه خوله به صبروی منمه دی  
اوس یمه پنیمان زرگیه اورواخله

چیری دی د خُسن لمبی خوبسی وی  
نن پر سپین میدان زرگیه اورواخله

نورد پردس غم ته زاری مه کوه  
خیری که گریوان زرگیه اورواخله

۱۳۸۷/۱۱/۱۸

هلمند

## لمبي

د زړونو ارمانونه د مئينو ارمانونه  
دې کلي کي سوځيري په اورونو ارمانونه

د بېم په رغ وینس سوي نازولي ماشومان دي  
وري ځان سره لحد ته د خوبونو ارمانونه

وگړو د دنياز مور ناپوهی ته دُعا وکړئ  
پوره موکړئ پخپل منځي جنگونو ارمانونه

په طمع د وربل دي خو پر پانويي اور بل دی  
منزل ته نه رسيري د گلونو ارمانونه

پردېسه خوشحالي دي پنا سوي ده له سترگو  
بدل دي کړه حالاتو په غمونو ارمانونه

۱۳۸۸۳۱۱

## تحفه

جنگونه مي پر لورد گران وطن مه راليېره  
د اور د بليدلو ار مانجن مه راليېره

يو خوان د زکندن په حال کي مور ته داسي وايي  
مزار ته مي بچي څلور کلن مه راليېره

گیله به زه د خپل نصيبه نه کوم نو ته هم  
جهاد له خپل طرفه گيله من مه راليېره

زما په غم شريکه ستاد بم په پېرزوينه  
ژوندي تر خاورو لاندي يو کفن مه راليېره

که خپل د جفانېنه پتوي په چاپلوسيو  
گريوان ته د پردېس خوتار او ستن مه راليېره

۱۳۸۷/۲/۲۵

هلمند ځپاند سيند مشاعره

## سلگۍ

جرگه مي كړه د يار پخلا كيدو پسې روانه  
سلگو كي مي دُعا سوه قبليدو پسې روانه

زما د اسويلو په برکت دي حُسن زيات سو  
وږمه وي تل د گل په غوړيدو پسې روانه

تر خوبه دي خاړم جانانه لاري د راتللو  
وعده دي سوه وعدو سره وعدو پسې روانه

اشنا لکه د جنگ توره بلا چي خلک وژني  
سوه داسي ستا جفا مي اُميدو پسې روانه

مقصد يې نه وو دا چي زما پرمخ وليکي نوم ستا  
دا اوښکه وه د سترگو ستا ليدو پسې روانه

پردېسه چي ژوندي يې بس د ميني احترام كړه  
دنيا كه ده هر خومه په فايدو پسې روانه

۱۳۸۵/۹/۲۴



## انتخاب

نوري سلگي د ارمانونو په لاس مه ورکوه  
هر وعده دي د کلونو په لاس مه ورکوه

قسمته ستا سره چي هر څه دي قبول مي دي ټول  
عقل نادان مي د سوچونو په لاس مه ورکوه  
داسي بي يوسي لکه تا چي رانه زړه وړي دي  
بنکلې ځواني دي د وختونو په لاس مه ورکوه  
چي پس له مرگه دي بڼه ځير راته کتلي نه وي  
ماد څلورو دي الوونو په لاس مه ورکوه  
لږ فکر وکړه که دوران دي تير سو څه به کوي؟  
نري خندا دي د نازونو په لاس مه ورکوه  
د ليوني زړه زوريدو ته مي بل کار وگوره  
خپل تصويرونه د خوبونو په لاس مه ورکوه  
د دې لپاره چي خپل زور او تاثيرونه بايلي  
د حُسن واک د سينگارونو په لاس مه ورکوه  
د اُميدونو جنازې چي تر سهاره باسي  
تريخ انتظار د ما بڼامونو په لاس مه ورکوه

پردېسه داسي يار پيدا که چي په خوي بڼايسته وي  
دا انتخاب دي د رنگونو په لاس مه ورکوه

۱۳۸۲/۴/۱۰

## خوره شېبه

د وصال په باچهي کي غم د ځان کوي غمونه  
د ديدن د خولې نن اورم د بېلتون د مرگ حکمونه

خاموشۍ يې بنسټ ايښی دا ځل تينگه ياران نه ده  
شور او شریه منع کي نسته خفگان کړي قسمونه  
تلوسه مي رسوايي ته پټه په غوړ کي داسي وايي  
راځه نوم د يار غزل که راځه مات که رواجونه  
د باور لاس کي خنجر دی و سواسې يې دي وژلي  
زړه مي بيا کړله په غاړه د رازونو امپلونه  
مايو سۍ رخصت اخستې اسويلي ورسره ولاړل  
غلي غلي راته خاندي په ليمو کي دا وختونه  
پښتنه وعده راغلي د اقرار استازي گرځي  
پرانکار خاوري انبار سوې سترگو وکړله ستونه  
گيله من شوگير مي غواړي بيا د ځان سره ملگري  
څنگه ورسره ځولۍ چي غوړوي راته خوبونه  
فرياد ورک انتظار ختم خيال پرواز کړي هري خوا ته  
مُسکا شونډو ميلمنه کړه ژوند هير کړي دي ويرونه

ستم و غوښته بڅښنه د پردېس د حوصلې نه  
ورځ تر بلې نرم کيږي د اشنا تينگ عادتونه

## جفا

چي د همزولو په ټولۍ كې تر چا پاته نه يم  
ولي پر هېڅ باندي حساب جانانه تاته نه يم

يو ورځ به ستا سره هم وسي جفاگاني ډېري  
يو ازي زه خداي پيدا كړي ستا جفا ته نه يم  
ماپه د نيا كې داسي بسكلي سترگي ونه ليدي  
ځكه وتلي د خپل كلي نه صحرا ته نه يم  
جانانه ستا د د ځوانۍ غرور به سي پښيمانانه  
چي سمه خاوري بيا محتاج به دي خدا ته نه يم  
هر وخت يې وينم په خوبونو شكر شكر خدايه  
لا هم بې برخي د اشناد ملاقاته نه يم  
ظلم ستم مي پر ماشوم زړگي هر څومره وكه  
مينه كوم خو ورسپارلي دي سزا ته نه يم  
د بلبيل چيغي او د گل خاموش ژوندون چي گورم  
دا يورواج گنهم حيران خپلي ژړا ته نه يم

پردس ارمان كه مي اصلي منزل ته ورسيدی  
باور لرم او زگار به ستا د مخ نيكلا ته نه يم

۱۳۸۲/۳/۲۱

## آخبرولي؟

زړه ته مې په قهر زمانه گوري  
رحم ولي زما پر طرف نه گوري

دا د آزادۍ په نوم غلام ژوندون  
وار په وار مې لاس ته زولانه گوري  
دې وخت کې مې زور ازمايل کيږي نه  
وژني به مې بل خو پښتانه گوري  
ای زما وطنه څوک ماږه سوه نور  
څوک دي لا گوت گوت کې خزانه گوري  
ووتې له ذهنه د غيږت کيسې  
خود به دي وربل ته بيگانې گوري  
بده بنکارې لاس کې د یتیم ډوډۍ  
هر څوک ورته نوي بهانه گوري  
مه گوره غليمه اوس په سپک نظر  
سرتې به دي بيا کاني درانه گوري

ويينه چي سي زړونو کې بیده جذبه  
سترگي د پردېس هغه صحنه گوري

۱۳۸۴/۵/۱۳۰

## قافلي

جانان چي تلي زه په خندا کلي کي پاته سومه  
د ماشوم زړه سره تنها کلي کي پاته سومه

د رخصتي غير مي په مينه ورکړه بنکلي يار ته  
ما ويل خوب دی خو رښتيا کلي کي پاته سومه  
د سترگو او بنکو سره يو ځای د زړه غوښي خورمه  
دا يي ثمر سو د وفا کلي کي پاته سومه  
بېلتونه زړه راباندي يخ که خو چي بيا رانه سې  
که چيري يو ځل د اشنا کلي کي پاته سومه  
د جدايي هره شيبه راته يو کال ښکار يري  
تيره شپه ويني وم تر سبا کلي کي پاته سومه  
نه ليوڼی سوم نه خو مړ سوم دا دی روغ گرځمه  
په زرگي سخت لکه سزا کلي کي پاته سومه

هروخت مي زړه ته رارواني وي د غم قافلي  
پردس چي سوم درنه جدا کلي کي پاته سوم

۱۳۸۴\۷\۲۸

## پېغور

د هر چا چي دوه ياران وي دا بې حال وي  
همېشه به يو خفه او بل خوشحال وي

په يوه زړه کي به يو جانان ساتمه  
که تهمت وي که پېغور وي که جنجال وي  
بختور دی چي پر هغه چا مئين وي  
چي يې زړه دغسي سپين لکه جمال وي  
لرې مينه لرې وفالېر خندا وکه  
لرې پيسې را دا خواب به ددې سوال وي  
درواغجن به دلته ډېرې مزې وکړي  
رښتيا گويېه ته به جوړد فکر تال وي  
په سُورکو شونډو خندا دي زلزله ده  
چي ډېر خاندې زما مرگ ته به دي خيال وي  
ستاد سترگو په رنابې را پيدا کړو  
که دي ورک د غونډې زني شينکي خال وي

د زړگي نه به دي ډېر غمونه کم کي  
خوشحال او سه چي پردېس دي کليوال وي

۱۳۸۵۱۹۱۵

## ستا یاد

سترگي دي زمانه جوړولای سي د غرو لیونی  
زمانه مخکي دي بل څوک ووپه کتولیونی

تر هغه وروسته يې سي مينه د لیلی پر سترگو  
چه کله وويني ستا سترگي په خوبولیونی  
د سهار باده تر سلام وروسته اشنا ته وایه  
سر پر زنگون دي يادوي په نیمو شپولیونی  
د زړگي مينه مي يوازي د بنکلا سره ده  
په بنکلي مخ پسې به گرځمه تر خولیونی  
ته چي زمانه ولاړې زه يم دلته چاته پاته  
په تاپسي سوم سراسر په شوگیرو لیونی  
د ژوند شپې ورځي تیرومه ستا د یاد زندان کي  
تر ما بغمه بنکاري ډېرد زولنولیونی  
زه د نیمگري د نیاگی تماشې نه پیژنم  
زه کړم د هغه نازولي یار غمولیونی  
پر حق مئین دلته په کاپو باندي ولي هر څوک  
کلي کي نه لري هيڅ ځای د اوسېدو لیونی

بس دی دعاته ضرورت نسته جوړېږي کله  
پردېس په غم کي د جانان سو د کلولیونی

۱۳۸۵۱۲۸۳

## ستم

زموږ ژبې به د بڼكلو په صفت كله مړېږي  
دا بڼكلي په غرور او په نفرت كله مړېږي

غمجنې د نياگې كې په پيسو حُسن خرڅ سوي  
بڼكلا خلك به ستا په تجارت كله مړېږي  
په يو نظر كتو مې ژړوې تر ډېره وخته  
خونكاري سترگي ستا مې په زحمت كله مړېږي  
ما هيره كړه خدا چې د جانان نه اقرار هير سو  
انكار انكار انكار په دې عادت كله مړېږي  
چې خپله دي راو ليرې زموږ د كلي خوا ته  
ديدن باندي دي خلك د مالت كله مړېږي  
كه ژوند يوه ثانيه وي خدايه خوښه مې بڼكلا ده  
بڼكلا سره مې زړه په محبت كله مړېږي  
زما هغه وږي سترگي چې ټول عمر انتظار وې  
اوس تاته په كتو په يو ساعت كله مړېږي  
خو بونه زنداني مې را پرېږدي خو او بڼكي غواړي  
غمونه دي جانان په رشوت كله مړېږي

پر دېسه د زړه وينو باندي هريو غم موږ سوي  
په خپل وينا ويونكي د تهمت كله مړېږي

۱۳۸۵۱۲۱۱



## د فکر تال

تو به څومره وفا کوي يادونه د اشنا  
روان مې دي دژوند سره غمونه د اشنا

ژوندون ذره ذره دی او دُنیا څنگه سپېره سوه  
چه نسته پکښې بڼکلي ديدنونه د اشنا  
ظالمي زماني يې کره خندا را څخه پته  
قبول مې پر ليمو وه قدمونه د اشنا  
لوگی لوگی يې زلفي وې لمبه د مخ په شان وه  
بيا شمعي راته وښوول رنگونه د اشنا  
بيا چيغود بېلتون کړمه له خوبه را بيداره  
په سترگو کي مې مات سول تصويرونه د اشنا  
ای غمه زه پښتون يم زه يې نه سم هيرولای  
تر مرگه به کومه صفتونه د اشنا

الله به د بېلتون جنازه وباسي پردېسه  
که پورته په دُعا سوه سره لاسونه د اشنا

۱۳۸۴/۱۰/۲۲

## د زړه کور

نه زما د زړه نه وزي نه به خپل زړه کي خای را کي  
واورئ ای د دُنیا خلکو یار به زما ژوندون تباہ کي

یو جانان یو می ارمان دی یو می تار په تار گریوان دی  
یو می زړه یو پکښې یار دی بل څه نه لرم دُنیا کي  
غواړي زړه نه ورکوي زړه دا عجیبه کیسه نه ده؟  
ښکلو ټول تاوانی کړي یو والله په دې سودا کي  
توبه نه ځني کوم خود قسم نه می قسم دی  
بیا به دا سی قسم نه کړم چي وفا سته په آشنا کي  
نه گناه ده د غماز نه د بېلتون نه در قیبه ده  
ستا وعدو کي شو گير ما ته سر پر سر بهانې پیدا کي  
د هجران توري تیارې دي یاره خدای لپاره راسه  
چي د ژوند لاره پیدا کړم ستا د سترگو په رڼا کي  
بیا به پوه سې چي ته څوک یې دلته څومره دی ستا قدر  
چي د وخت سپیره سیلی می درنه ټول عمر جدا کي  
زما د پر سپیره قسمت دی هر وخت تا رانه خفه کړي  
ستا د شونډو نه مننه چي دي بیرته را پخلا کي

د گیلو نه دي قربان سم زړه د زړه بدل کي واخله  
نور به نه ژاړې پردېسه خپلي او ښکي دي که پا کي

## فرياد

د زړه آهونه دي زما هـيـڅ اوريدلي نه دي  
څوک چي يې اوري هغه ستا په شاني بـنـکـلي نه دي

چي څومره ژاړه اشنا او بـنـکـي مـي مـه پـا کـوه  
نن داسي بـنـکـاري چي مـي هـيـڅ درته ژړلي نه دي  
بـنـکـلي مـنـم هـر څوک به ستا د بـنـکـلا قدر کوي  
بـي مـا پـه غـم دي چا د زړه غوښي خوړلي نه دي  
ځکه په دې وطن کي خلک گناهکار گڼي مـا  
هر چاته غيـرـه ورکوم څوک مـي وژلي نه دي  
زما زړگيه هم يې وران کړې هم اوسېږې دلته  
افغانستانه د بـنـمـنـان دي پيژندلي نه دي  
هـسـي نه ياره دغه نور بـنـکـلي خفه سي رانه  
به غيـر له تـا مـي د بل چا سترگي ستايلي نه دي  
را ځئ چي يو ځل د سپيڅلي عشق يادگار تازه کوو  
ډېري مودې وسوي چي څوک دارته ختلي نه دي  
که مـي کـړي مـر پـير ته ژوندی سم خو بيا هم جانانه  
وايم چي سترگي دي بنايستي دي خو قاتلي نه دي

خدايه پردېس داسي خلکو نه ډېر لري سـا ته  
چي مينه نه پيژني غم کي زنگيدلي نه دي

۱۳۸۵۱۵۱۱

## حالات بدل دي

پانود تاريخ كې د ملالي تور وربل بنكاري  
اوس افسوس د هغه وطن واك لاس كې د بل بنكاري

كاشكي چي زه مړ وای يامي داسي خوك ليدلای نه  
وا ونستی له دين نه خلك وايي چي پاگل بنكاري  
چاچي دُبنمن و ایست د هغه نوم پر خوله نه راځي  
چاچي بيرته راوستی هغه راته اتل بنكاري  
خوك چي يې وړي گټه د جگړو څخه مدام وايي  
دا توري تيارې د وطن برخه د ازل بنكاري  
يو چي ورته لار نسيې بل هرڅه په ډاډه زړه وړي  
ووايه زړگيه تاته كوم يو سړی غل بنكاري  
خوك پكښې د نوي ابادی نښي ليدلای سي؟  
ما ته خو هرڅه په كندوالو باندي بدل بنكاري  
مرگه نور مي واخله چي زه دومره درواغجن يم  
ما ويل خاوره زما ده اوس د نورو پكښې پل بنكاري  
دا چي د دستار په نوم پر سر مودی دا هيڅ نه دی  
دا مو وليږي غاړو ته هم دا زموږ قاتل بنكاري  
بس ناپوه مالياره ما ته مه كړه د بهار كيسې  
باغ كې دي نوكر سپيرو اغزيو ته سور گل بنكاري

چيغي د افسوس چي د پردېس د خولې نه ووتې  
چا ته د غم ساندي وي او چا ته به غزل بنكاري

۱۳۸۵۲۸۱۸

## وچي شونډي

زړونه کلک سوه نه مري خوک د چاد غمه  
کنې خاوري به وای زه پخوا د غمه

چي ياري کړې د نادان هونډي زړگيه  
خود به هيره کړې خوره خندا د غمه  
داسي گډي وډي واييم به تر کومه  
چاته وکړم فریادونه ستاد غمه  
تر خورو خورو خبرو دي قربان سم  
کوم نن درته ترخه ويناد غمه  
مرگ په خپله خوله غوښتل يوه گناه ده  
ما به هم کړې وي دا گناه د غمه  
وچي شونډي څنگه جوړي کړم خندا ته  
نه يم خلاص يو شپبه اشناد غمه  
چي دکلي نه مي نه باسي صحرا ته  
گیله من به يم خامخا د غمه

چي د ژوند غونډي وي مرگ ته مي ور پرېږدي  
پردېس غواړم په دُعا و فاد غمه

۱۳۸۵۱۱۱۱

## ژړيدلې هيله

د دُنيا خلکو د نظر څخه ايستلې يم  
لکه د تيروزمانو د خاورو څلې يم

د ژوند ساگانې حسابمه ولي مرگ نه راځي  
نصيبه څنگه دي غمونو ته سپارلې يم  
بېلتونه راسه بې پروا يار مې د کلي يوسه  
چي دى خند پري زه په اوښکو لمبيدلى يم  
عشقه نور لاس راڅخه واخله څه دي وکړه په ما  
هم خنديدم هم رپيدم هم ژړيدلى يم  
خپلو سوالونو ته په خپله ځوابونه وایم  
د خپل يار غم کي داسي حال ته رسيدلى يم  
اى ليونتوبه بې وفانه سې او پرې مې نږدې  
ډېر سوم خوشحاله چي دي ځان سره منلى يم  
عادت پښتون زړه مې پښتون زما وجدان پښتون دى  
څوک چي مې نه غواړي نو کله ورغلى يم  
اوس مې پر غرونو گرځوي مدام د سيوري غوندي  
چي د اشنا لمر غوندي مخ ته دريدلى يم

گورته به يوسمه ارمان دي د وصال جانانه  
پردېس ته نه راځي په ژوند کي پوهيدلى يم

۱۳۸۵۱۱۰۱۱

## اوبنکي

بیا پرمخ سوې پریشانه زما اوبنکي  
دومره مه گڼه ارزانه زما اوبنکي

ستا د غم قافلې ډېرې زړه ته راغلي  
هرکلي يې کړې ستومانه زما اوبنکي  
د خپل کبر او غرور نه به لاس واخلي  
که دي وليدې جانانه زما اوبنکي  
دا چي گل د يار د مخ سره سيالي کړي  
ستا سيالي کوي بارانه زما اوبنکي  
راته لږد خو شحالی لپاره پر بږده  
لا دي بس نه دي خفگانه زما اوبنکي  
که مي يار د خپل راتللو وزيړی را کړي  
بیا نه وينې هجرانه زما اوبنکي  
د درد من زړگي درد و نو بدرگه کړي  
چي راغلي تر گريوانه زما اوبنکي

په سلگو سلگو بيده سومه پردېسه  
وچي سوې نه سوي پښيماڼه زما اوبنکي

۱۳۸۵/۹/۱۸

## شوگير

مه څه نور پردغه لاره ليونتوب ته دي نږدې كړم  
 اي زړگيه وفاداره ليونتوب ته دي نږدې كړم

د اشنا د ديدن وړې په شوگير باندي مور نه سوې  
 كښينوې مي تر سهاره ليونتوب ته دي نږدې كړم  
 بس دغه غمونه بس دي خوشحالي دركوای نه سي  
 لا نور څه غواړې له ياره ليونتوب ته دي نږدې كړم  
 په سلگونو وعدي نوري يې هم كړي وې رانغی  
 پرېرېده پرېرېده انتظاره ليونتوب ته دي نږدې كړم  
 كليوال دي راخبر كه ورته كاني په لاس وركه  
 مه مي وژنه بې سنگساره ليونتوب ته دي نږدې كړم  
 يو لښكرد رقيبانو په ما هيڅ كولاى نه سي  
 خوديار خوله كي انكاره ليونتوب ته دي نږدې كړم  
 بيا مي نوم په خوله ياد نه كړې په ما بد ښكاري ستا كلي  
 دادى وځم دي له ښاره ليونتوب ته دي نږدې كړم  
 په پښيمانو قدمونو بيرته شاته راتلاى نه سم  
 مينې نه لرمه چاره ليونتوب ته دي نږدې كړم

ته د تورو غرونو ها خوا ته ژوندى اوسې پردېسه  
 زه دي غم كړمه بيماره ليونتوب ته دي نږدې كړم

۱۳۸۵/۹/۱۰



## ترخې شېبې

د یار ژوند غواړمه ویره بې له تا  
مور خوشحاله یو شوگیره بې له تا

زلزلې مې پر زړه څوک نه سي را وپلای  
د یار سترگو کي تاثیره بې له تا  
که اشنا مې دی باچا خو هیڅ ځای نه ځي  
ای زمه فکړه و زیړه بې له تا  
ته د یار د سړکو شونډو را بهر سه  
خوب مې هیڅ نه دی تعبیره بې له تا  
دا د ژوند شېبې ترخې سوي نه تېرېږي  
د جانان د مخ تصویره بې له تا  
ټول ظلمونه مې پر سر سترگو قبول دي  
خو په مینه کي تغیره بې له تا

د امید غوتی په اوبنکو نه گل کیږي  
پردېس شل نه کړه تقدیره بې له تا

۱۳۸۵/۸/۵

## مور داسي نه وو

شوک به د خپل دوران اتل خو شحال خټک جوړيږي  
چي يې خبري دُښمنانو ته سبق جوړيږي

پخوا د کلي مشرانو روغه جوړه کول  
اوس که جگړه وي نو د لاسه د ملک جوړيږي  
يارانو راسي نو رنګ نوې انداز وگوري  
نن په جامو کي د انجلی په شان هلک جوړيږي  
خدايه زه داسي آبادي وطن کي نه غواړمه  
چي هدير و باندي مارکيت د يو احمق جوړيږي  
د نورو ژوند ته اسانتيا وي برابري سولي  
مور ته بمونه بس د يو بل په کومک جوړيږي  
دُښمنه څومره چي دي وس وي نن مي وزوره  
سبا به زما لاسونه ستا خولي ته چنگک جوړيږي  
چي لاس وهنه د شيطان گاونډي نه وي پکښي  
په يوه کور کي د پښتون سره تاجک جوړيږي  
خبري د پري سري يې يودي که وه داسي حالات  
زما او ستاد کلي منځ کي به اټک جوړيږي  
ولي مو توري د دُښمن په ځيگر ښخي نه کړي؟  
ولي مو غاړي بيا نيم ميتر په خامک جوړيږي؟

پردېسه چپ او سپړه دې وطن کي هيڅ مه وايه  
په ورور دي وژني ورته اوس نوې ټوپک جوړيږي

## حیرانتیا

دا هجران دی که وصال دی نه پوهیږم  
تن خفه زړه مې خوشحال دی نه پوهیږم

چي مي ټول عمر زړگۍ پکښې بندي سو  
دا يې زلفي دي که جال دی نه پوهیږم  
زمورډ کلي کوڅې اور واخيست لمبه سو ه  
که پر سرد يار سور شال دی نه پوهیږم  
ټوله شپه ورپسې ژاړم چي را ياد سي  
دا مي حال دا مي احوال دی نه پوهیږم  
جانان ولي درقيب د غاري هار سو  
زما خو جار ترې سراو مال دی نه پوهیږم  
دا د غم شپې دهر چا پر زړه تم سي  
که پر مایو ساعت کال دی نه پوهیږم  
ياره نن راته صفا خبره وکه  
زما لپاره دي څه خيال دی نه پوهیږم

ځان مي ته يې زړه مې ته يې ای پردسه  
بيادي ولي رقيب سيال دی نه پوهیږم

۱۳۸۴\۱۲\۴

## تير و تنه

ستا خبري د اوبو پر مخ ليكل دي  
ستا و عدي عبث و ختونه تيرول دي

نه بلبل سوي نه سور گل او نه اغزي سوي  
ياره گران دي عادتونه پيژندل دي  
د هغې ورځي نه پس درنه توبه كرم  
چي رقيب سره ولاړه وې خندل دي  
تا تي دركړه خوشحالي خوزه ژرپرېرم  
ويشل سوي برخي تېولي د ازل دي  
همپشه به وم ژوندي په انتظار كي  
بس درځم درځم هر وخت راته ويل دي  
زموږ جونگري تې يوشپه راو له خدايه !  
بلكلي د بلكلي محل وه د محل دي  
د گل رنگه هلمندي جانان د پاره  
ما پرېبني بلكلي ټوله د كابل دي

پر دېس ځكه د اشنا نه پردی سوی  
اوس خبري د یاری په مایل دي

۱۳۸۴/۱۲/۲۹

## زړه او ځان

هر چانه لري اوسو زړه رانه غوښتنه وکړه  
تنها به نه تېرېږي ژوند ما ترې پوښتنه وکړه

يا به يو دواړه ملامت يا بې گناه يو دواړه  
ما به هيڅ نه هيروى تا چي يې ستاينه وکړه  
زه يې پخوا لا پهر و نو باندي موږ ساتلم  
خو دا دى ستا سره يې اوس د خولگۍ ژمنه وکړه  
اوس به پريار سي را خپاره د حيرانتيا رنگونه  
ستا د ژر رنگ زما د پهر که يې ليدنه وکړه  
خومره نادان وي زه دي پريښوولم ديار سترگو ته  
چا چي ويشتلي گوره چا يې درملنه وکړه  
هغه خدا چي انگو کي جوړول ډولونه  
زه خويي وړي ومه تامي پلټنه وکړه  
غنچه د گلومي په لاس کي انتظار يې کوم  
راسره بيا جانان يوه وعده اغزنه وکړه  
د رقيب مخ ته دي راوکتل په ډېره مينه  
ياره دا استاد شوخ نظر نه مي مننه وکړه

ليک يې راغلى دى که خداى کول پردبس به راسي  
ډېر سره گران يو زما په ياد يې دا ليکنه وکړه

۱۳۸۵/۲/۱۹

## ملاقات

د ديدن لاره بندوي ډېر مشكلات راكوي  
د چا گناه نه ده پرهرزړه ته حالات راكوي

د عشق بيمار يم طبيبان سول د بېلتون ملگري  
د خوب خدا نه يې پرهيز كړمه غم زيات راكوي  
د اشنا حُسن ورځ په ورځ زياتېږي خوار نصيبه  
كله بې ماته د بوسې په نوم زكات راكوي  
زه د بېلتون شپو كې ليكم ورتنه د زړه خبري  
خواب رتلي يار پروخت د ملاقات راكوي  
لكه چي زما سره تر عمره اوسيدل يې خوښ دي  
ياره يادونه دي غير داسي په احتياط راكوي  
تابه په ژوند وي جدا كړي خو بېوسه زړونه  
بېلتونه يار به زيړي نن ستا د وفات راكوي  
سترگي دي نه دي د هلمند سيند دى خپې نظردى  
ما ډوبوي مسكا د شونډو دي نجات راكوي

خكه پردېس په خپل وطن كې لا پردېس اوسېږم  
زموږ هر څه مفت غواړي خپل هر څه په خيرات راكوي

۱۳۸۵۱۲۲۸

لنډگرگاه

## د ميني پت

ولې رانغلي صنمه لا تراوسه  
د راتلو دي يم په طمعه لا تراوسه

سراو مال مي تر قربان سه چي هر خای وي  
پت د ميني يې پالمه لا تراوسه  
د جانان سره راخي ورسره خې نه  
غمه پاته سوې بې غمه لا تراوسه  
په زړه کلک دی خواب نه سي راليرلای  
چي هر ليک ورته ليکمه لا تراوسه  
يار چي تللی دی دا خو کلونه تېر سول  
خوب مي نه سته ای عالمه لا تراوسه  
په هرونه مي د زړه پر زياتېدو دي  
نا خبره يې ملهمه لا تراوسه  
چي ژوندی يم مهربان به درته وایم  
مردی نه يم د ستمه لا تراوسه

د پردېس وړان کلی خومره پر ما گران دی  
په ورځ خو ځله ورځمه لا تراوسه

۱۳۸۵\۷\۲۲

## اختر

اختره راته ياد که تير زمان د ماشوم توب  
 زموږ خوار کلي ته راوله ياران د ماشوم توب

خو کاشکي دي واي ځان سره هغه شېبې راوړي  
 په هر ساعت مي کړي دي ارمان د ماشوم توب  
 دا خلک دي بي درده يو او بل په کابو ولي  
 پر موږ يې هم کورونه کړله وړان د ماشوم توب  
 يو ته يې خوشحالي راوړې نور هري خوا ته غم دی کيسه که  
 درته وکړي هر افغان د ماشوم توب  
 آخيره به مياوسي ورته اختر کي غيږه ورکي  
 چي قدر نه کړي زما غوندي انسان د ماشوم توب  
 چي اوس دي په جرگو اشنا تر کلي راتلای نه سي  
 زړگيه هغه ژوند وو پر جهان د ماشوم توب  
 اختره زه بخښنه غواړم ډېر يمه بې وسه  
 لمانځلای چي دي نه سمه په شان د ماشوم توب  
 که زړه مي ورکي څه پروا کړي بيرته به يې راوړي  
 ماهم يادگار ساتلی د جانان د ماشوم توب

چا ښکلي جامې وا غوستې څوک چا ته انتظار کړي  
 زه ليکمه پردېس يار ته بيان د ماشوم توب

۱۳۸۵۱۸۱۱

کوچنی اختر



## اخطار

لاسونه به رقيبېه ستا گريوان ته رسوم  
کيسه در سره اوس د جنگ ميدان ته رسوم

پښتون غرور مي مات کړه ټول د صبر زندانونه  
ځان ستا پر سرد عمر قيد زندان ته رسوم  
يووازي يې غمونه شو گيرې زمحاق نه دی  
اعلان د بغاوت مي نن اسمان ته رسوم  
د سراو مال نه تيريم هيڅ پروا د رقيب نه کړم  
دا يو او از د زړه مي خپل جانان ته رسوم  
زه د اسي ژوندون نه غواړم چي ياروي ستا په ځنگ کي  
ځان مرگ ته رسومه او مرگ ځان ته رسوم  
دا ډېره خاموشي مي بې ننگي گڼلای نه سې  
يقين به دي په دي لار کي گمان ته رسوم  
نکار پر مه کامياب به د رقيب مقابلې کي  
ډيوه دي ده سپين مخ شپو د هجران ته رسوم

په نيمه خو پوه نه سوي اوس پوره خبره واوره  
خولگي به د پردېس د زړه ارمان ته رسوم

۱۳۸۲۲۱۱

## د کاني زړه

مخ په شبنم مېنځي بل کار نه کوي  
گلله گلونه خو سينگار نه کوي

ازلي حُسن دي زياتي کړي دي  
مهرباني چي پر ما خوار نه کوي

به غير له تاپه دې دُنيا کي بل څوک  
په ژړيدو مې افتخار نه کوي

څوک چي د گل خو شېبوي نه پيژني  
هغه پسرلي ته انتظار نه کوي

تل هغه زړه د غم نه پټ او سپري  
د پټي ميني چي اظهار نه کوي

زه ليو نونوم درته ومومي وييل  
چي به له تامي زړه قرار نه کوي

چي پکني ستا دا بنکلي سترگي نه وي  
مزه دا کلي او دا بنار نه کوي

د زړه لاسونه مې اغزو سوري کړل  
بيا هم د گل څخه انکار نه کوي

مور ورتنه ستوري د اسمان حسابو  
بنکلي د خپلو وعدو شمار نه کوي

د کاني زړه سره مې مينه کړې  
خدای دي زما مرگ په سنگسار نه کوي

په قدمو کې ورتنه زړه ايردمه  
اشنار اتله پردغه لار نه کوي

پر دېس دوران د ليونتوب تير کړې  
نور به په بنکلو اعتبار نه کوي

۱۳۸۴/۱۱/۴

## تېر وختونه

شه دوران د ليونتوب و و شه خوارېه وختونه تېرسول  
چي له هر شه بي پروا و و اوس غمونه راته د پر سول

نا خبره د خپل خان و م چي ماشوم و م ليونى و م  
نه د چا د زړه گلاب نه د چا سترگو كي اغزى و م

نه مي غوښتل د چا بده نه په بد مي خوك خوشحال وه  
نه خواب د چا غلط و و نه غلطه لار د سوال وه

نه د چا په انتظار كي مي ثانيې وې حسابلي  
نه مي دوې بي گناه سترگي د چا غم وې ژړولي

د آزاد ژوندون خاوند و م د چا غم راسره نه و و  
پوه د شپو و رځو په خوند و م چي صنم راسره نه و و

چي زړگي ته مي دوو سترگو د جانان لاره پيدا كړه  
زما اوښكو په كوڅو كي د گريوان لاره پيدا كړه

د وصال په خوب مور نه سوم سهار نه و و بېلتون راغى  
خندا ولاړه اشنا ولاړى تريخ ساعت د ژوندون راغى

د ديدن ټول امیدونه مې د زړه څخه بهر سوه  
ټوله خلک په ظلمونو د بې ننگه يار خبر سوه

بس د ژوند پر لويه دښته به دي پر پردې په غمو کي  
ماته نه ښکاري يارانو حوصله د ښکلو زړو کي

ستا په کلي کي مې تير کړله کلونه ته رانغلي  
لا هم هلته وم جانانه تر پروانه ته رانغلي

تارا کړې لويه خدايه دې دُنيا کي امانت ژوند  
د نفرت نه مې نفرت دی تيروم په محبت ژوند

د هر غم زور مې ليدلی گرانه ستا په يارانه کي  
ته خوشحال اوسې جانانه دا د غم په زمانه کي

هم يم ميني سوځولی هم په ميني کي لمبې دي  
هم گمان يې پرايمان کړم چي د ميني يې توبې دي

ما پر بدو کړي ښه دي ځکه نن مې قدر نسته  
هم جانان رانه خفه دی هم د زړه مې صبر نسته

اشنا ښکلی دی د رنگه چا وييل چي ملامت دی  
پر وعدو چي وفانه کړي دا د هر ښکلي عادت دی

هغه څوک چې زما ځان وو هغه هير کړم د ځان هيريم  
ژوند د غم کوهي کي تير سو د خوبسي د کاروان هيريم

ورځ تر بلې غمجن کيرم دا د غم په دنياهي کي  
لويه خدايه د هر بڼکلي نظرمات ته مي لوگي کي

۱۳۸۵۱۳۱۵

### تمنا

بڼکلي راسه چي دي بڼکل کړم بڼکلول دي گناه نه ده  
لرېمي زړه ته رانږدې سه خپلول دي گناه نه ده

ما ته مه وايه چي څوک يې زما د مينې قدر وکړه  
په ديدن پسې دي مرمه راته وايي صبر وکړه

لرځو ځان ته فکر وکړه بې وفا وخت بې وفادي  
تير وخت بيرته نه راگرځي دا عادت يې لکه ستادي

ياره داسي وخت به راسي تا به هم زما په شان کي  
لکه زه چي حيران بڼکارم تا به هم داسي حيران کي

دا حالات دي زموږ وطن کي هر څوک ډېر کوي ظلمونه  
خزان ورژول ستا په شان تنکي تنکي گلونه

دوه لاسونه چي د نازه د چا غاري ته امېل سي  
د ظالم په لاس هغه سینه گولو باندي غلبېل سي

اوس ته ووايه جانانه ظلم بڼه دی او که مینه  
مینه نه مني هيڅکله چي سي توي د انسان وينه

خنديدلې له اوله خوا اخيردي ليونی کرم  
په نازونو چي دي خپل کرم په غرور چي دي پردی کرم

ياره عمر د گل لږدی د بهار موسم به تير سي  
پته مینه ساتې ولي د اظهار موسم به تير سي

پر هغه تصوير مئين يې چي هنداره کي ځان گوري  
ای نادانه يو ځل راسه که مي څيري گريوان گوري

اجازه را که جانانه چي دي بڼکلي مخ ته گورم  
يا به نه يې يا به نه يم خپل نيمگري بخت ته گوروم

رانه وساته نن پته دغه بڼکلي خولگي تانده  
د خپل حُسن په دوران کي پرتار تار گريوان مي خنده

ته ظالم د وخت په شان يې ته بهار راخه ساته  
ته خولگي راخه ساته ته اقرار راخه ساته

## د خدای په امان

جانان په كلي كې پاتېږي خو موږ كډه كوو  
كله يې زړه رانه صبرېږي خو موږ كډه كوو

خدایه گناه مې شه ده خم د گلستان وطن نه  
د پسرلي وږمه لگېږي خو موږ كډه كوو

ژوندي مو وينو ته دي ترې مړه هم هيڅ نه وايي  
ظالم خوشحاله دی خنډېږي خو موږ كډه كوو

د بېوسي نه راته ځان ډېر ملامت ښكاره سو  
چي زما وروڼه وژل كېږي خو موږ كډه كوو

جانانه مه ژاړه قسمت ديو او بل نه بېل كړو  
پر تابه سرې لمبې بلېږي خو موږ كډه كوو

ورك دي ژوندون سي مرگ ترې ښه دی خو چي دلته مړ سم  
مړه سوه ځوانان پيغلي ژپېږي خو موږ كډه كوو

مخ رانه واړه چي سترگي دي سي هيري رانه  
مينه دي ورغ په ورغ زياتېږي خو موږ كډه كوو

الله خبر دی زه به چي مري مژدوري كوم ه  
اوس راته هيڅ نه معلومېږي خو موږ كډه كوو



خدا یه قیامت نه دی اسمان هم نریدلی نه دی  
ستوری هم هغسی رپیری خو مور کله کوو

د خدای په امان تا هم د زونو پر مالک سپارمه  
وگوره او بنکی می بهیری خو مور کله کوو

کله نا کله د پردیس مزار ته پورته که لاس  
یوه شپبه می نه هیریری خو مور کله کوو

۱۳۸۵۱۵۱۴

بنکلی خوان

زموږ په كلي كې يو وخت يو ښكلي ځوان وو  
د هر چا د سترگو تور پر هر چا گران وو

كليوال يې په مجلس نه مړېدلې  
ښه يې خوي وو او سپېڅلي مسلمان وو

هره ورځ د خندا ډكه خوله به راغی  
هر سړي يې ښو اخلاق ته حيران وو

نه يې كړي د يوه غيبت وو بل ته  
نه خوشحال د كليوالو په تاوان وو

چي دده په شان خونور ځوانان پيدا سي  
بس همدا مي د ماشوم زړگي ارماني وو

هر ساعت بې د الله شكر ادا كی  
چي بېغمه چي ژوندی پردې جهان وو

فريادونې له نيستي څخه گولې  
هيڅ پيسې ورسره نه وې پریشان وو

د خدای وركړه ده ځوان ډېر دولت پيدا كی  
د خپل بس موټر په خپله موټروان وو

د پيسو سره يې مينه سو له زياتې  
ځيني هير هغه د لوړې تير زمان وو

بلدينگونې دلمروړانگېو برېښنوله  
اولنه خو بيا زموږ دكلي خانوو

تجارت يې دانسان دوينوزده كې  
افغانان بې قتلول خپله افغانوو

ورسره كبر غرور سوله ملگري  
هرسړي يې پردوستي باندي پښيمانوو

يوه ورځ زموږ پر كلي زلزله سوه  
نور ولاړوه دده بنكلي بلدينگورانوو

بیرته راوستی الله هغه حالت پرې  
وخت که هر څومره په منډه ترې روانوو

بیرته ختمه سوه خاني مسکيني راغله  
بیرته هغسې عاجزه هغه ځوانوو

نه يې وکې سخاوت نه خيراتونه  
خدای چي کړي په ده باندي امتحانوو

داځل څوک د مجلس نه لري څه وکړي  
په فکرونو کي وو ډوب په غم دځانوو

خدای پتې کړي دی عزت په عاجزی کي  
د دې وروسته داد ځوان پر خوله اعلانوو

د بنده سره لويي څومره بد كار دى  
 د ازما ماشوم زړگى څومره نادان وو

د پيسو مينه كېرله لار راڅخه وركه  
 لورۀ مخكه مې لیده كښته اسمان وو

څو كلونه تر غرمې پوري بيده وم  
 رانه هير وخت د لمانځه او د اذان وو

دا بېه حال وي همېشه د كبر جنو  
 دا چي هر څه وسول امر د سبجان وو

د آزاد ژوندون په قدر چي پوه نه سو  
 اوس جهان ورته وړوكى يو زندان وو

خدايه ستا تر باچاهي پردېس قربان كړې  
 نن مې وليدى د ژر ندي آسپوان وو

۱۳۸۵/۴/۲۸

ژوند تيرېږي

په بهار پسې مدام وي خزان داسي  
چي راځي دُنیا ته وي به روان داسي

پر هر حال باندي مي شکر دی خاونده  
لکه تللی چي ووراغی جانان داسي

دلته گل و و خو اوس نسته که دي ياد وي  
ستا به هم تیر سي د حُسن دوران داسي

چي غلطي ارادې ورسره نه وي  
سره يوځای دي وي دوه مئينان داسي

لکه کوم عادل باچا چي پر تخت کښېني  
ستا تصوير مي د زړه کور کی ودان داسي

لاس په لاس د رقيبانو مخ ته گرځي  
خومره خوندي کوي سپېڅلي ياران داسي

په سيالی کي د رقيب چي دي کامياب کړم  
همپشه اوسي کامياب پر جهان داسي

يم حيران ستا په زړه کي څنگه زړه دی  
نه دی کلک کاني اشنا د بيا بان داسي

چي خفه نه سي روپياره يار ته وکه  
سلام داسي کلام داسي بيان داسي

ديدن راوړه كه مې سر ځي پروا نسته  
زه د مينې غواړم گټه تاوان داسې

ستا دمخ بڼكلول زما د زړه ارمان وو  
ستا د زړه دي خدای پوره كړي ارمان داسې

چي يې تل خندا په مور پوري كوله  
ژرېدلې دي هغه رقيبېان داسې

زمانه رنگ د او بڼكو هير سو خوشحالېره  
نن مې وويل زړگي ته گريوان داسې

ملامت نه دی بلبل چي پر مئین دی  
وي كټ مټ لكه ستا شونډي گلان داسې

ماته بڼكاري ياره دواړه ليوني سوه  
چي په منډه سوه بېلتون او هجران داسې

د بڼو په غشو ويشتی دي پر زړه يم  
خدای دي مه كړه پر بل چا مهربان داسې

شبنم مخ مېنځي د گل خو ځان تر جار كي  
د پردېس ژوند دي تر تاسي قربان داسې

## د وربل سیوری

خوب مي لیدی چي بید بدم ستا د وربل سیوري ته  
ما ویل غرمه به تپروم ستا د وربل سیوري ته

که اجازه دي وي یو تار دي له وربله اخلم  
د زړه پره ربه پرې گنډم ستا د وربل سیوري ته

یو کال بېلتون او هجران د واړه راپسې گرځیدل  
په شان د خال به پتیدم ستا د وربل سیوري ته

د خدای لپاره راته مه وایه چي بیرته ولاړ سه  
نه غواړم ژوند مرگ قبلوم ستا د وربل سیوري ته

بنکاري دُعامي سوه قبوله د خدای درکي اشنا  
ځکه خونه سي را تلای غم ستا د وربل سیور ته

لکه چي څوک تروني لاندي و خوري باغ کي میوه  
ستا په خولگی نه مې بدم ستا د وربل سیوري ته

د خواړه خوبه چا را وین کړمه ډ پر ظلم و سو  
داسي آرام چي اوس بدم ستا د وربل سیوري ته

بېلتون سزا د هغه جرم ما ته اوس راكوي  
زه چي ماشوم وم لو بېدم ستاد وربل سيوري ته

بياد حالاتو پر زړه بل كه د غم سره اورونه  
يو ځل مي بيا پرېږده صنم ستاد وربل سيوري ته

هغه وخت ستاد مخ كتاب كي هر سرليك وو مينه  
ما چي لوستل په پوهيدم ستاد وربل سيوري ته

زه د پردېس ژوندون ترخې خاطرې ياد كي لرم  
يو وخت به ټولي هيروم ستاد وربل سيوري ته

۱۳۸۵۱۱۱۹



## خولگی

په ټول ژوند یوه شپبه به مې هیرنه سي  
یاره ستا مړاوي کاته به مې هیرنه سي

که په سرو سترگو ژړا درپسې وکړم  
په سرو شونډو خند بده به مې هیرنه سي

زه دي خپل کلي تته ولي رابللم  
اوس تر مرگه دا کوڅه به مې هیرنه سي

چي وصال کي دي هجران راباندي راوست  
ای جانانه هغه شپه به مې هیرنه سي

زما د زړه غوښي پر بل چا پېرزو نه وې  
ستا ظلمونه راسره به مې هیرنه سي

ډېري شپې بې په یادونو کي سبا کړم  
یار د ناز په خوب بیده به مې هیرنه سي

اول مینه بیار تللی ځواب راغی  
دا به هیر کومه هغه به مې هیرنه سي

خلکو نوره ياري نه کوم د بڼکلوه  
خپل زخمي زخمي سينه به مي هيرنه سي

پر زخمونو د ملهم پر خای ږدي مالگه  
د يار رحم حوصله به مي هيرنه سي

د رقيب زړه يې سوځلی وو بې اوره  
زړه را کښونکې اشاره به مي هيرنه سي

پر پرده ما چي د فکرونو په تال زانگم  
بس په هيڅه بهانه به مي هيرنه سي

قسمونه يې د مخ ليدو ته مات سول  
په توبه توبه توبه به مي هيرنه سي

ملامته يم پردېسه خولگي واخله  
بيا په مينه کي ناغه به مي هيرنه سي

۱۳۸۵۱۱۱

## بې اشنا پسرلی

هر کله راسې په خندا پسرلیه  
پروعه ده تینګ او با وفا پسرلیه

ستاد راتلو په انتظار انتظار  
غمجنې شپې مو کړې سبا پسرلیه

د دیدن زیړی یې خوړ منو زړوته  
تل دي ملګرې وي بڼه کلا پسرلیه

خوږه پرافسوس ستا په راتلو راڅخه  
اشناد ژوند لار کړه جلا پسرلیه

بڼه کلو گلونو ته ده دي نه ګورمه  
د بڼه کلو مینې کړم تباه پسرلیه

ما کړل رنگین په اسو یلو غمونه  
تا کړل رنگینه دا دُنیا پسرلیه

خپل دي گلونو ته شبنم راوستی  
زما دي سترگو ته ژړا پسرلیه

راته بېکار يې بېي اجله مرگي  
چي بي اشنا راغلي پر ما پسرليه

راسره يې نسته د ليدلو طاقت  
د گل پر شونډو د مسکا پسرليه

جانان خفه سوته هم مخ واړوه  
بڼه يم تنهاتنهاتنه پسرليه

رنگونه ټول دي زماد يار په شان دي  
هسي نه کړي دي وي غلا پسرليه

يو خو سو سپېڅلي ارمانونه د زړه  
سو له نيمگري نيمه خوا پسرليه

زما سلام ستا د گلونو غونډي  
وايه پر کلي د اشنا پسرليه

د يار ستم که وو پردېس وژلي  
قبر ته راسه خامخا پسرليه

۱۳۸۵۱۱۲

خه مانا

نه پوهیږم داسي کتل څه مانا  
وارپه وارمي خواته راتلل څه مانا

میننه چي دي درې ورځي دوام نه کړي  
بنکلې ناز ادا دي اول څه مانا

زړه نه چي مي خپل زړگي ساتي لري  
يار دي يمه يار دا وييل څه مانا

ياره کوم رواج د محبت دی دا  
يو ځل رابلل بيار ټل څه مانا

زما په منځ کي نه سو شرمينده رقيب  
لاس کي چي دي راکی دا گل څه مانا

سترگي چي دي توري ازلي دي نو  
بيا پرې د کجل لگول څه مانا

زه واييم چي خوب تر تا قربان کړمه  
خوب کي دي جانانه ليدل څه مانا

ټوله زغم مي صبر رانه و خوري  
صبر څه دی دا ژر ييدل څه مانا

ژوند څه دی زما لپاره غم دی غم  
غم کي د انسان اوسيدل څه مانا

خوله کي د اشنا چي ترنم نه سو  
مه ليکه پردېسه غزل څه مانا

۱۳۸۵۱۶۱۱

خوانيمرگ خاطرته

د خپر خېبر خپري درې خاطر ته  
وايم سلام روح د مصري خاطر ته

د بي وفا صمنم جفا وژلي  
ژوند يبي هم وو ذرې ذرې خاطر ته

الهي داخل مي د عا قبول كړې  
چي سي رناتوري تيارې خاطر ته

د سرو گلونو رنگ به هير وو ځيني  
يار چي بي شونډي كړلې سرې خاطر ته

چي په هر شعر كي يي ستاينه كړې  
وركړې غم هغې خپرې خاطر ته

د خېبر ټوله سپلني لومگي سول  
بنكاري چا زلفي كړې خپرې خاطر ته

مرور وخت ورسره نه سو پخلا  
وي په نصيب كي شو گيرې خاطر ته

نظري بي گل وو زړه وو گل ورسره  
خزان نيولي وي اري خاطر ته

چي يې په ژوند خېبرته نه راتللي  
مړ سو دُعا کړي که بنيرې خاطرته

ډېردومره ډېر ستا د ظلونو په شان  
گلان پر قبر به کړي خاطرته

مايي لانبکلی مخ ليدلی نه وو  
بنه راغلی وويل هديرې خاطرته

ورته دُعا کړه ډېر دېس زړگيه  
که د ويلو شه لـري خاطرته

۱۳۸۵۱۶۳۰

دا شعر ارواح نباد خاطر افریدی او د هغه اشنا ته ډالی سوی دی

خه ووايم



دلته مو سندرې په سلگو باندي بدلي سوي  
دلته خوشحالی وې په غمو باندي بدلي سوي

دلته ډېري پيغلي کونډي سوي دي د پلار پر کور  
دلته پښتنې وې ليو نو باندي بدلي سوي

دلته تاريخي اثار هر چا تر وسه لوت کړله  
دلته کلاگانې په مورچو باندي بدلي سوي

دلته مشران د يو او بل په سيالی ظلم کړي  
دلته د چا او ښکي بارانو باندي بدلي سوي

دلته چي يې قدر د پښتو او صداقت کړي  
دلته يې سيني په غلبيلو باندي بدلي سوي

دلته هر څه و سول ټول جهان يې تماشه وکړه  
دلته سري ډولۍ په جنازو باندي بدلي سوي

دلته خود لمر ځلانده مخ لوگيو ونيوی  
دلته سپيني ورځي تورو شپو باندي بدلي سوي

دلته د ورور ويني د خور او نېكي بهيدلي دي  
دلته مو باغچي په هديرو باندي بدلي سوي

دلته مي خپل ورور لاسونه وتړل پرديو ته  
دلته جذبې د زړه گيلو باندي بدلي سوي

دلته به يو لويه تجربه راسي د تير په شان  
دلته كه بيا چيغي په تپو باندي بدلي سوي

دلته پردي وينم رانه ورك پردېس خوبونه سول  
دلته مي شپې ټولي شوگيرو باندي بدلي سوي

۱۳۸۵/۳/۲۴

زما برخه

خپل قسمت راته کرلي ټول غمونه  
په مجبور زړه مي منلي ټول غمونه

زما په شان يې بل څوک دومره قدر نه کړي  
بل ځای نه ځي پوهيدلي ټول غمونه

ستا په لاس مي دارمان جنازه باسي  
ستاله خوا څخه راغلي ټول غمونه

ما سودا ورسره کړې زړه په زړه وه  
جانان را کړل د خپل کلي ټول غمونه

يو پرمخ مي درنو او بڼکو باران دی  
بل پر زړه مي وريدلي ټول غمونه

دا د کاني غوندي زړه ته دي حيران يم  
غمگين نه سو ځيني تللي ټول غمونه

نن مي ولوستله ستا دمخ کتاب کي  
خوشحالي نسته ليکلي ټول غمونه

کرېم گمان چي ليونی به رانه جوړ کړي  
د زړه کور کي مي ساتلي ټول غمونه

ستا پر سرو شونډو خندا د خدايه غواړم  
زما په برخه رسيدلي ټول غمونه

اسويلي ورتنه وږمه د پسرلي سوه  
د زړه بڼي کي غوړيدلي ټول غمونه

راسه خدای د پاره ځان سره يي يوسه  
ما تې مه پرېږده ای بنکلې ټول غمونه

يا غمونه قاتلان د اُميد نه وای  
يا وای ستا کتو وژلي ټول غمونه

يا مي ستا سترگي ليدلي نه وای ياره  
يا مي نه وایي ليدلي ټول غمونه

يا مي اورد محبت په زړه کي نه وای  
يا پکښې وای سوځيدلي ټول غمونه

يا کوڅه کي دي اثر دی چي درځمه  
يا سول ما باندي غښتلي ټول غمونه

يا د بنکلو مينه ډکه ده له غمه  
يا يي ما ته را بخښلي ټول غمونه

صداقت لره سزا سته خبر نه وم  
محبت سره تر لگي ټول غمونه

پر تار تار گريوان مي مه خنده جانانه  
خير که ستانه کو چيدلي ټول غمونه

ای ظالمه پردېس څنگه در نه هير سوو  
ستا په غم يې پيژندلي ټول غمونه

۱۳۸۴\۱۱\۲۰

ټگ گاونډی

په دوستۍ كې چې دښمن دى نه پاریس دى نه لندن دى  
زمور د څنگ یو گاونډی دى په خو نسیو مو غمجن دى

همپشه غورځوي كاني دواړه لاسه شاته نيسي  
دپوښتني پروخت هسي خالي لاس دښا ته نيسي  
په ناوولي لاس يې زمور د گران وطن زړگى خوږمن دى

ښه پوره سرمايه دار سو د وطن غرونه يې سوري كړل  
يو په بل مو سره وژني راته جوړه يې خواري كړل  
څوك بې لاس كې ورته قطع وړانوونكى د گلشن دى

د رڼا څخه يې پر هيز كړو په تيارو كې سره ورك سوو  
د نفاق اوري يې بل كړى په لمبو كې سره ورك سوو  
راته ويي سوځل دواړه يو مې زړه دى بل مې تن دى

زما وينو ته دى تېرى زما ورور خپلول غواړي  
لايي زړه سوړ سوې نه دى خپلول د كابل غواړي  
خدایه وخت راسره مل كړې تر اټكه مې وطن دى

لويه خدايه دا ارمان مې د ناتوان زړگي پوره كې  
خپلواكي غواړم ياهلته پر ما جوړه هديره كې  
د پردېس دژوند ارمان دى هم وصيت د زكندن دى

۱۳۸۴/۱۷/۱۰

بېوفا

ما وفادار گنلې په خوی دي نه پوهیدم  
ځکه خو څیري گریوان ټولي دُنیا ولیدم

داسي دي وکتله نن د پردیو غوندي  
اوس بې پروا گرځمه د لیونیو غوندي  
نور به تنهانه سمه غمو دي وپیژندم

راغلي یو دُنیا ته یو امانت یو دواړه  
په دغه دوو خبرو خو ملامت یو دواړه  
ته به مغرور گرځیدی او زه به نه صبریدم

الله دي ما خاوري کي اوسې ژوندی جانانه  
ژوند مي له تا قربان سه ای هلمندی جانانه  
بیا دي هم مخ واری بې اوره و سوځیدم

آخیر چي ستا پر شونډو انکار انکار پاته سو  
زما دا ټوله عمر یو انتظار پاته سو  
پردېس پردېس ژوندون ته په سلگو وژپیدم

۱۳۸۴۱۱۲۳

افسوس

وطنه څنگه دي اولاد دی اتحاد نه غواړي  
ځکه پر خوله زما فریاد دی تا آباد نه غواړي

داڅه په وسوه افغاني بلبلان داسي نه وه  
بهار کي هر خوا الوتل په خزان داسي نه وه  
اوس يې خو بن کار د هر صیاد دی ژوند آزاد نه غواړي  
ځکه پر خوله زما فریاد دی تا آباد نه غواړي

زما ترڅنگه ای بي تنگه نور مي مه زوروه  
ډپر سترې سوی يم له جنگه نور مي مه زوروه  
بس دی وطن زما برباد دی نور فساد نه غواړي  
ځکه پر خوله زما فریاد دی تا آباد نه غواړي

خپل يې هر کور ته اسانتیاوي د تعلیم پوره کړې  
زما د مکتب په سوځیدو هیلې غلیم پوره کړې  
زموږ هر استاد لکه رشاد دی څوک يې بناد نه غواړي  
ځکه پر خوله زما فریاد دی تا آباد نه غواړي

چي شپه او ورځ مي کړوې دا به مي کله هېر سي  
ورور مي په ورور حلالوې دا به مي کله هېر سي  
زما زړگي ته اټک ياد دی بل جهاد نه غواړي  
ځکه پر خوله زما فریاد دی تا آباد نه غواړي

پر پردی یارانو چي په غرونو کي ساده اوسمه  
د یو غدار غوندي په لوړ بلدينگ کي نه اوسمه  
گوره ده سره سواد دی جوړ هیواد نه غواړي



خکله پر خوله زما فریاد دی تا آباد نه غواري

ای د پردس د ماشوم توب د ورخو شیو وطنه  
ستاد بچیانو په کومک وړان کړې پردو وطنه  
د پرو خوړلی اعتماد دی انتقاد نه غواري  
خکله پر خوله زما فریاد دی تا آباد نه غواري

۱۳۸۵۶۲۱۰

### اشنا په یاد یې لره

زما یو ورور د هغه بل غوندي په بم والوزي  
بنکلي خواني لري د گل غوندي په بم والوزي  
هلته به پوه سې چي د خپل لاسه دي اورا خستی  
اسلام آباد چي د کابل غوندي په بم والوزي

۱۳۸۶۲۲۲۰

## ارواح بناد عبدالصمد روحاني ته

له دُنیا تللی روحاني پر دغه لار نه راځي  
 په دې پوهیږم بیا مې هم زړه ته قرار نه راځي  
 په داسې ظلم دي جامي ورته په وینو سري کړې  
 لکه پرتا چې تر قیامت ه د مرگ وار نه راځي

### په یاد کي سلگی

دا حقیقت دی په وعده دی مرگی  
 خو گران لحد ته ارماني تللی دی  
 هلمند سلگی په وچو شونډو وهی  
 چي یي له غیږي روحاني تللی دی

د انسان وینه بی ارزښتته گڼي  
 د وحشت زړه راباندي نه یخېږي  
 د ارمانو نو جنازي وتلي  
 د امیدونو خو نوم نه ییادېږي  
 لکه ماشوم دوست دُښمن نه پیژني  
 د مرگ وزر لاندې موژوند پتېږي  
 داسي گناه روحاني نه وه کړې  
 چي په سزا کي یي لحد رسېږي

بی وسه او ښکي مې له سترگو څاڅي  
 په دې پلمه چه د زړه غم کمېږي

پر حق وینایي جنازه سوه رهي  
 پر حقیقت یو قرباني تللی دی  
 هلمند سلگی په وچو شونډو وهي  
 چي يي له غیږي روحاني تللی دی

د خپل ولس پر بېوزلیو باندي  
 په چیغو چیغو ژړیدي روحاني  
 ځان يي شریک د بل په غم کې گڼی  
 چي کله کله مي لیدی روحاني  
 د سولي امن په ارمان به ووتل  
 د جنگ په اور کې سوځیدی روحاني  
 زموږ خلک ولي پر مختگ نه غواړي  
 داسي به ماته رغیدی روحاني  
 چي يي په ټوله ژوند لیدلی نه وو  
 له هغو هم نه وو پردی روحاني

نه يي غوښتله د وطن تباهي  
 نه له دنيان نه تاواني تللی دی  
 هلمند سلگی په وچو شونډو وهي  
 چي يي له غیږي روحاني تللی دی

روحاني وړی به دي وي دا ارمان  
 چي د دوستانو ډک وطن پاته سو  
 د صداقت بدل يي داسي درکی  
 هغه پر هردي پر بدن پاته سو

هغه هلمند چي يي خپي وهلي  
 چي كله ته ولاړي غمجن پاته سو  
 اوس په تصوير دي تنده نه ماتېږي  
 ستا راسره آخیر دیدن پاته سو  
 ياد دي تازہ ساتمه وخت دي تيرسي  
 زه واييم كلي درنه نن پاته سو

پردېس په دې خبره پوه سوم سهي  
 خوان په مرمی د ناخواني تللی دی  
 هلمند سلگی په وچو شونډو وهي  
 چي يي له غيږي روحاني تللی دی

۱۳۸۷/۳/۲۱

د شپي يوه بجه

## خوب

چي سم بيده په خوب دي وينم ياره  
 تصوير دي زما سترگو ته وړاندي راسي

ويين سم له داسي بنكلي خوبه ولي  
پر خوله د غم سلگي او ساندي راسي

خومره اثر دي وو په دوو سترگو کي  
د ژوندون لاره يي کپه ورکه رانه  
يوه خوږه خاطره خوب کي اشنا  
شپه تر سهاره يي کپه ورکه رانه  
زما اميد زما د ژوند خوشحالي  
بس بي اختياريه يي کپه ورکه رانه  
شهيد ارمان ته مي د عازده کپي  
خو تر مزاره يي کپه ورکه رانه  
جانانه دغه ستاد کلي کوڅه  
په خو شو واره يي کپه ورکه رانه  
خپل او پردي به مي کتله پکښي  
د زړه هنداره يي کپه ورکه رانه  
مادي کيسه ليکل د بنکلو سترگو  
پس له تکراره يي کپه ورکه رانه  
آخیر مجبوره ژپيدو ته سومه  
بل هره چاره يي کپه ورکه رانه

دي يار د حُسن يا غيتوبه ولي  
زړگي مي ستا تر تاثير لاندې راسي  
ويين سم له داسي بنكلي خوبه ولي  
پر خوله د غم سلگي او ساندي راسي

كلونه و سوه زما په زړه كې اوسې  
يار ناخبره دى كه نه پوهېږي  
هر قدم ږدي د زړه پر سردا بڼكلي  
د خپل بڼكلا په قدر څه پوهېږي  
شونډي انكار كوي خو سترگي دي نن  
په زړه راكښونكي اثاره پوهېږي  
غوږ يې نيولى تر سهاره پوري  
ستوري د مينې په كيسه پوهېږي  
اوس هيرول يې ناممكن گڼمه  
كله مې زړه په بهانه پوهېږي  
زما و مرگ ته رقيب مه راليره  
په دې خبره دي بانته پوهېږي  
د اوس په بڼكلو كې په سلو كې يو  
سته په سپيڅلې يارانته پوهېږي  
چه ستا غرور مې په مجبوره زړگي  
نور څه كوي يو الله<sup>(ج)</sup> بڼه پوهېږي

پر مارانغلې ليو توبه ولي  
غمونه ټول را پوري خاندي راسي

ويښ سم له داسې بڼكلي خوبه ولي  
پر خوله د غم سلگي او ساندي راسي

لكه شبنم د گل پر مخ بيده وم  
لكه خپل مينه د بڼكلا سره وم  
موږ ماشومان وو لوبېدلو باغ كې

زه در نه پست د ونو خوا سره وم  
 چاراته وویل سته سنگسار مینه کي  
 حیران ولاړد زړه د رزا سره وم  
 نه مې د مینې ناز ادا پیژندل  
 نه یې مخ سوی د سزا سره وم  
 دا خلک خو مړه مهربان بنکاریدل  
 زه یې پرې ایبني داشنا سره وم  
 خوشپه د سترگو رپ کي تیره سوله  
 سهار د فکراو سودا سره وم  
 راسه دې خوب ته کوم تعبیر ورکوې!  
 غاړه غړی، یاره له تا سره وم

خاوري ایري سوی مینتوبه و لې  
 پر مخ مې مړې او بنکي ځلاندي راسي  
 وین سم له داسي بنکلي خوبه و لې  
 پر خوله د غم سلگي او ساندي راسي

انسانیت تر سرلیک لاندې یاره  
 د پښتنې مینې سوگند غواړمه  
 یوه شپه د جدایې چي راځي  
 په مرگ خوشحال یم کله ژوند غواړمه  
 چي مې د زړه کورته نفرت راو لې  
 د هغې ژبې کلام بند غواړمه  
 د محبت نه جوړه سوی دُتیا

د مينې نوم پکښې بلنډ غواړمه  
 کله نا کله مې ماشوم زړه وايي  
 جاتانه خوب دي پر مړوند غواړمه  
 اوس يارانې ته دي زړه کيږي که نه  
 دهو يانې نه خواب څرگنډ غواړمه  
 که سوي منکر د مينې ځم به درنه  
 پردېس رخصت له ټول هلمنډ غواړمه

ختموي زما د ژوندون لوبه ولي  
 غم به دي ياره په زړه باندي راسي  
 وين سم له داسي بکلي خوبه ولي  
 پر خوله د غم سلگۍ او ساندي راسي

۱۳۸۵/۳/۲۸

## مه را ځه

خپلې را ته وويل نور زما ديدن ته مه را ځه  
 بس دی ای زړگيه د اشنا ديدن ته مه را ځه



خپلې را ته وويل مه را ځه قدم تر شا پر پرېده  
 وړان مې يادگار ونه که اولاره د وفا پر پرېده  
 مينه څه ته وايي بڼکلی نوم پرې د سودا پر پرېده  
 ټوکي يې ونه گڼې رښتيا ديدن ته مه را ځه  
 بس دی ای زړگيه د آشنا ديدن ته مه را ځه

خپلې را ته وويل زما زړه کي دي محبت نسته  
 گرانه دي ياري ده گرانه جيب کي دي دولت نسته  
 هر څه په پيسو دي دلته مينه حقيقت نسته  
 نن دي الله خير کړي سبا ديدن ته مه را ځه  
 بس دی ای زړگيه د آشنا ديدن ته مه را ځه

خپلې را ته وويل نه وا کدار دي د وړ بل گڼم  
 نه مې خپلولاى سې نه دي زه دومره اتل گڼم  
 بل وار چي را ځې همدغه ځای کي دي اجل گڼم  
 وا وره د رقيب نه بې پروا ديدن ته مه را ځه  
 بس دی ای زړگيه د آشنا ديدن ته مه را ځه

خپلې را ته وويل ای زړگيه اوس هو بڼيار سولې  
 دا يې نتيجې په ياری د اعتبار سولې  
 ختمې دي پردېسه مرحلې د انتظار سولې  
 مړ که سوم په چيغو په ژړا ديدن ته مه را ځه  
 بس دی ای زړگيه د آشنا ديدن ته مه را ځه



## قاتلي سترگي

ژوند مي سو تباہ تباہ تارا ته خندلي دي  
مه گوره اشنا اشنا سترگي دي قاتلي دي

ټول دگلستان گلان مخ ته دي حيران سوله  
پاني پاني ولويدل بي وخته خزان سوله  
ستاله دي بنکلا بنکلا ياره شرميدلي دي  
مه گوره اشنا اشنا سترگي دي قاتلي دي

زه دي کړم ايره ايره يو نظر کاته باندي  
رحم ولي نه کوي زمابې وسه زره باندي  
گرخم پر صحرا صحرا پاته رانه کلي دي  
مه گوره اشنا اشنا سترگي دي قاتلي دي

در به سم په هغه ورځ سره اورکي که لاره وي  
دارته به سم پورته زه مرگ که ستا لپاره وي  
وايمه صفا صفا هرڅه مي منلي دي  
مه گوره اشنا اشنا سترگي دي قاتلي دي

خداي دي رانه هيرمه کړه اوسي مي د زره کورکي  
خداي دي تل آباد لري ته چي يې هغه کورکي  
ما وکړه دُعَا دُعَا تَا آمين ويلې دي  
مه گوره اشنا اشنا سترگي دي قاتلي دي

دا وينامي واوريده بڼه له درنو خلکونه  
سرسه د پردېس قربان تل د هغو خلکونه  
څوک چي د وفا و فالاره باندي تللي دي  
مه گوره اشنا اشنا سترگي دي قاتلي دي

۱۳۸۴۱۰۱۱

پرلاردي دراتلوو که وموژلی انتظار  
جانانه بي وفايو حل مي راسه ترمزار

قسم دنه راتللو که دي کړي ما خبر کړه  
نن ورغ دي هم پرما په انتظار کي مازديگر کړه  
که ستا ترراتلو پوري زما روح نه سو حصار  
جانانه بي وفايو حل مي راسه ترمزار

ارمان د خندېدو به دي وي زما پرزړگي پاته  
راخي به په خندا لاسونه پورته که دعته  
چي خدای مي گناه و بڅښي زه ډپریم گناهکار  
جانانه بي وفايو حل مي راسه ترمزار

ستم را باندي ډپرو که خونن بله ورغ نه  
منم ستا په سينه کي دی د کاني غوندي زړه  
په خپله ملامت يم چي په تا کړم اعتبار  
جانانه بي وفايو حل مي راسه ترمزار

چي نه راخي اشنا ډپره ترخه ده زندگي  
په ژوند کي مي را غلې او ازه ده د مرگي  
پر شونډو چي دي بيارا غله لفظونه د انکار  
جانانه بي وفايو حل مي راسه ترمزار

خولي د زکندن مي سوي پر مخ باندي راماتي  
زه ځمه ته پاتېرې انديښني مي سولي زياتي

خو کاشکي ستا پر سريې وای وژلی په سنگسار  
جانانه بې وفا يو ځل مې را سه تر مزار

اوس ستا د لاسه ستا د مخ ليدو اجازه نسته  
پر قبر بيا زما د ژړيدو اجازه نسته  
ماشوم زړه دي ماشوم غوندي په خپله کړه قرار  
جانانه بې وفا يو ځل مې را سه تر مزار

تر مرگه رسيدلی چي ستا سترگو دی ویشتلې  
دُعا به ورته دو مړه کړې چي څومره دي رتلی  
وژلی ستا غمونو دی پردېس نه وو بيمار  
جانانه بې وفا يو ځل مې را سه تر مزار

۱۳۸۶\۵\۱۶

اميد

لا وار پسه وار پسي زي سات پري  
 ستا پسه لي سدود نظر تنده  
 ستا ادا گاني مي خوبن پري  
 د خماري سترگو خاونده

چي را تته وگوري نه گورم  
 طاق تدي نه لرم د سترگو  
 د خنجرونون نه خان ژغورم  
 زره به ساتم د بنه و غيرگه  
 دلته زخم مي زره نه جو پري  
 د مره مونولار سوه بنده

کرکه سه س پخي د مينه ي اوره  
 زمور پيه زرونو کي بل اوسه  
 داشننا نوم د زره تکوره  
 تل مي پرشونه و غزل اوسه  
 پهرمزد مينه ي چي پوه پري  
 ترهغو جار سه زما ژونده

نور درته هيش ويلاي نه سم  
 پر مال ه خيله خانه گرانه  
 کله به يو خال در پيه زره سم

دارا تته ووايه جانانده  
 چي تيروختونده را ياد پري

خود به دا ورځي وي بي خونده

خه چي کوي خونبه دي خپله  
 وخت لاس تړلي په لاس درکړم  
 کاشکي خبروای د اولسه  
 بي وفا وروسته دي خبر کړم  
 چي زړه دي زماسره اوسپري  
 پردېسه مه خه د هلمنده

ستا اداگاني مي خونبه پري  
 د خماري سترگو خاوندده

لاوارپه وارپسي زييات پري  
 ستا په ليدو د نظرتنده  
 ستا اداگاني مي خونبه پري  
 د خماري سترگو خاوندده

۱۳۸۵۱۲۱۰

د غمونو جنازي



د غم و جنازې باسي  
 تر خوره خندا دي جار سم  
 كه دي دوي سترگي پناسي  
 ليونيانو كي به شمار سم

د رقيب په مخ كي يو ځل  
 د اشنا اشنا ناره كه  
 پر ما توره شپه رنجا كه  
 پر ده سپينه ورغ تياره كه  
 تينگه غيږه را كه ياره  
 ته لمبه سه ما اېره كه  
 د پر غمونه رانه وا ځله  
 لږ يادونه را سره كه  
 د غوصې منځ كي خندا دي  
 زما ژوند ته خاطره كه  
 مينه پته ساته زړه كي  
 خو نازونه يې بنكاره كه  
 بيا مې وسوځه بې اوره  
 بيا هغسې اشنا ره كه

كه لزياته دي بنكلا سي  
 يابه ورك يابه بيمار سم

كه دي دوي سترگي پناسي  
 ليونيانو كي به شمار سم

ټينگي دلاي ورتنه نه سم  
 چي دي بنكلي اتنگي سوه  
 په خاطر دي را تته گرانه  
 ډېره گرانه زندگي سوه  
 پنا کي ږم دي لسه سترگو  
 چي بانه يې ټول جنگي سوه  
 دخاني دي مبارک سوه  
 زما خونبه ملنگي سوه  
 په دغا باندي مي ستري  
 دوه لاسونه د زړگي سوه  
 په زړگي کي مي اور بل دي  
 په هوا پورته لوگي سوه  
 صداقت يې ماته ورکړه  
 زور وره دي ټنگي سوه

چي دهجر شپه سبا سي  
 پوه په قرد سهار سم  
 که دي دوي سترگي پنا سي  
 ليونيانو کي به شمار سم

ملامت يمه بې حده  
 ډېر غلطوم پوهي دلي  
 پيژندل دي حکمه گران وه  
 خان مي نه وو پيژندلي

قناعت مئی زپہ تہہ ور کی  
 نہ خپل کی پری دغہ بن کلی  
 خپل غریب ژوند تہہ می پام سو  
 زمالہ سرہ عقل تللی  
 پہہ کوخو کی نہہ خا پیرم  
 دک لہہ کبرہ دی ستا کلی  
 را تہہ ووایا ست ملگرو  
 چا زمہ اشنا لیدلی؟  
 عاد تونہہ ییہی اغزی دی  
 مخ ییہی گل دی غور ییہی

کہہ می تللی اشنا را سی  
 زہ بہہ مور پہہ انتظا سم  
 کہہ دی دوہی سترگی پنا سی  
 لیونیا نو کی بہہ شمار سم

ستا خوانی دی خاوری نہہ سی  
 ستا دیدن خورہ شہہ بہہ  
 ستا را تلل می خوش حالی  
 ستا بہلتون د اور لمبہہ

ستا دی سترگو تہہ را نجہہ سم  
 ستا بنو نہہ می توبہہ  
 ستا دیاد باغچہہ می زپہہ کی  
 ستا دیدن بانہی اوبہہ  
 ستا قدم تہہ سومہ خاوری

ستا څه خامه تجربه ده  
 ستا د زړه خوښه چلپه پري  
 ستا د حُسن د بدبـه ده  
 ستا په ياد کي مي ځان هيردي  
 ستا په مينه کي جذبـه ده

ستا ملگري دي وفا سي  
 ستا جفانه دي اوزگار سم  
 که دي دوې سترگي پنا سي  
 ليو نيانو کي به شمار سم

د هلمند د سيند پر غاړه  
 څه خوږې کيسې د مينې  
 درته ياد دي که دي هيردي  
 د سپين مخ خبري سپيني  
 چي يو ځای به سره ناست وو  
 هغه ورځي وي رنگيني  
 اوس بلار غلې هلته  
 مدام خوري دانسان وينې

څو ځوانان يې کړه په نښه  
 څو يې تير کړله تر ستوني  
 په لمبو کي گلاب سوځي  
 غوټي ژاړي ارمـانجنې  
 تل په يو بل پسې اورم

اعلانونه دی د مریڼی

خوار زړه کی می په ژړا سی  
خوار پردیس څنگه قرار سم  
که دی دوی سترگی پنا سی  
لیونیانو کی به شمار سم

۱۳۸۲۱۵۱۵

وژیدو

چې واک د ځان نه لری  
د ژوند ارممان نه لری  
دردی بی درممان نه لری  
دهغه چانه را جلاسه

زړه بسم الله که په خدا سه

که خوشحالي چيري وي

ماته يي را کړه خدايه

که پسرلي چيري وي

ماته يي را کړه خدايه

ته يي گريوان نه لري

وطن گلان نه لري

صبر پر کړونو د الله سه

زړه بسم الله که په خدا سه

چي د پيسو لپاره

دنيا کي ژوند تيروي

د خپل فاي د و لپاره

دنيا کي ژوند تيروي

ژوند يي عنوان نه لري

چي يو جانان نه لري

پر هغو وړانه دا دنيا سه

زړه بسم الله که په خدا سه

اوس لاس تر لاسي يم سه

په زولنو د ازل

يو ځل به ونه ازمېږم

په گل غنچو د ازل

حاجت بيان نه لري

اميد تاوان نه لري

وژپيدو د خپله لاسه

زړه بسم الله که په خدا سه  
 د بڼـکلي مـخ کتو تـه  
 نـن بهانـه جـوړوم  
 د حـسـن دي لمبو تـه  
 نـن بهانـه جـوړوم  
 سـترگي گـمان نه لـري  
 د لـيدو تـوان نه لـري  
 اوس مـبارک دي د بـکلا سه  
 زړه بسم الله که په خدا سه

د چـا نظـر و خـوړل  
 مـاز د يـگري پرد بـسه  
 د غـم لـبـکـرو خـوړل  
 مـاز د يـگري پرد بـسه  
 ر حـم جـهـان نه لـري  
 گـناه افـغان نه لـري  
 و طـنه چـا و يـل کـربلا سه  
 زړه بسم الله که په خدا سه  
 ۱۳۸۶۵۱۳

## ستمگر

در سره مينه كوم مه كړه ظلمونه  
 دورغي ته نه راخي د شپې خو بونه

صبر مې نور د زړگي نسته دلبره  
 ماڅه گناه کړي ده يم نا خبره  
 ولي دي بند کړل پر ما خپل ديدنونه  
 د ورځي ته نه را ځي د شپې خو بونه

پوه سوله خلک ياره زمور په مينه  
 چي ستا پغور را کوي ما کړوينه  
 کلي ته کله را ځي تير سوه کلونه  
 د ورځي ته نه را ځي د شپې خو بونه

سترگي مې سرې وگوره ډېر مې ژرلي  
 غمگيني بڼکاري کوڅي زمور د کلي  
 مرگ را پسې دی پر بڼه دا سي خيونه  
 د ورځي ته نه را ځي د شپې خو بونه

د نن نه پس مې اشنا دا فيصله ده  
 پردېسه جنگ نه کوم يوه گيله ده  
 که نه را ځي مه را ليرېه سلامونه  
 د ورځي ته نه را ځي د شپې خو بونه

۱۳۸۵/۳/۲ د هلمند د سيند غاړه

### مننه

کوردي ودان بېلتونه بڼه دي کړي  
 چي مې اشنا نه را پر بڼه کلي ته  
 د نازولو نه خو بونه اخلي



د غم بلاوي ولويدې کلي ته

په تورو غرونو کي يي ژوند کړي دی  
 د بنار گردونو سره نه دی بلد  
 له اټنگو يي معلوميري دا سي  
 چي له غمونو سره نه دی بلد  
 په تورو سترگو تور را نجه لگوي  
 د تور تمونو سره نه دی بلد  
 لمبي د مينې يي پر زړه را تاو دي  
 نورو اورونو سره نه دی بلد  
 يار مي د گل سره مجلس خونبوي  
 د نفرتونو سره نه دی بلد

زما پر لور چي قدمونه اخلي  
 د پرېم خفه چي راځي دې کلي ته  
 د نازولو نه خو بونه اخلي  
 د غم بلاوي ولويدې کلي ته

د زړه پر هر ورتنه بنوولای نه سم  
 اشنا زهير به سي پرېشانه به سي  
 د خوش حالو نه به ليري ولاړ سي  
 پر خپل خدا باندي پشيمان به سي  
 که يي زما سترگو ته وکتله  
 دی به هم وژاري ناتوانه به سي

اشناد خپله حاله نه خبروم  
 زما په غم کي ورک له ځانه به سي  
 زموږ د کلي حالات دا سي وايي  
 هديره جوړه کوڅه وړانه به سي

هر څوک اغزي پرېردي گلونه اخلي  
 هر چار اوړي دي فايدي کلي ته  
 د نازولو نه خوبونه اخلي  
 د غم بلاوي ولويدي کلي ته

هغه وخت غواړم د يار سر په امان  
 د کلي منځ کي چي جگړه ووينم  
 يو د خپل ژوند امان ته فکر وړي  
 ورتنه د بل لاس کي چاره ووينم  
 لمونځ په جماعت کړي د انسان غوښي خوري  
 زور پرېم ډېر چي دا کړه وړه ووينم  
 زه هم له ژونده مروړگر ځمه  
 چي تر ځان بکلي ځوانان مړه ووينم

را کړئ خنجر څيرم سينه د قاتل  
 چي يي له رحمه خالي زړه ووينم

د بل د غمه چي خوندونه اخلي  
 خدايه هغه کړي بي پردې کلي ته  
 د نازولو نه خوبونه اخلي

د غم بلاوي ولويدې کلي ته

مور د انصاف څخه بي برخي خلک  
 مور د انسان د زړه احساس وژلی  
 مور پرې زړگي د خپل دُښمن يخ کړي  
 مور سکني ورور په اخلاص وژلی  
 مور د تيارو سره ژوندون خوښوو  
 مور بل څراغ په دغه لاس وژلی  
 ز مور نازولی د دې پاکي خاوري  
 مور د پرديو په شاباس وژلی  
 مور يرغلگر سره احتياط کړی دی  
 مور خپل ولس دی عام و خاص وژلی

مور ته به بيا څوک کفوننه اخلي  
 مور کړي خرابي ارادې کلي ته  
 د نازولو ننه خوبوننه اخلي  
 د غم بلاوي ولويدې کلي ته

سهار له توري شپې خپلواکه نه دی  
 په غم لړلی مازديگر تير پرې  
 شبنم ترگله پوري نه سي را تلای  
 خوتل باروت ورته پر سر تير پرې  
 که يار مي دا حال له نرېدې وويني  
 غم بي پر زړه او پر ځيگر تير پرې  
 نو ځکه نه غواړم ديدن د اشنا

پر ما قيامت پر ده اختر تيرېږي  
بېلتونه ته به ورتنه دا سي وايي  
خوشحاله ژوند پر دلاور تيرېږي

چي د پردېس اشنا خطونه اخلي  
زړه بې بيانې سي را نږدې کلي ته  
د نازولو نه خوبونه اخلي  
د غم بلاوي ولويدې کلي ته

۱۳۸۷۷۸۴